

រឿង

# មហាភតយុទ្ធ

អ្នកប្រែ

ឧកញ៉ាទេពពិទ្ធរ ឈឹម ក្រសែម

អ្នកពិនិត្យ

យុនបណ្ណានុរក្ស ប៊ូ ប៊ូ

ខ្សែទី ១

បោះពុម្ពលើកទី ២

៥០០ ច្បាប់

រក្សាសិទ្ធិ

២៥០៩ - ១៩៦៦

### ពាក្យប្រារព្ធ

រឿងមហាភារតយុទ្ធនេះ ជាជឿនចម្បាំងយ៉ាងធំសម្បើមអស្ចារ្យមួយ ប្រហែលគ្នានឹងរឿងរាមកេរ្តិ៍ដែរ ប៉ុន្តែកើតក្រោយរឿងរាមកេរ្តិ៍បន្តិច ជាជឿនចាស់បុរាណ ចាប់កំណើតកើតមានឡើងជាដំបូងក្នុងប្រទេសឥណ្ឌា ក្នុងសករាជប៉ុន្មានមិនប្រាកដ ។ ពួកអ្នកប្រទេសឥណ្ឌាចូលចិត្តតំណាលចែកគ្នាស្តាប់ ជាងរឿងរាមកេរ្តិ៍ទៅទៀត ។ ប៉ុន្តែចំពោះកម្ពុជរដ្ឋវិញ រឿងនេះបានកំបាំងបាត់ស្ងាត់ទៅជាយូរឆ្នាំហើយ ព្រោះអ្នកប្រទេសកម្ពុជាសម័យនេះ មិនសូវមានលោកអ្នកណាចេះដឹងចាំរឿងនេះទេ ច្រើនតែចេះដឹងចាំរឿងរាមកេរ្តិ៍វិញ ។ ពីបុរាណសម័យ ប្រជាជនខ្មែរយើងច្រើនចេះដឹងចាំរឿង មហាភារតយុទ្ធយ៉ាងពិតប្រាកដណាស់ រហូតដល់ទៅបានធ្លាក់ជារូបភាពចម្បាំងរឿងនេះនៅប្រាសាទនគរវត្ត នៅព្រះប្រៀងទី ១ ជាន់ខាងលិច ភាគខាងត្បូងផង ។ ខ្ញុំបានមើលឃើញក្បាច់ចម្លាក់រឿងនេះ ក្នុងគ្រាដែលខ្ញុំទៅទទួលភារៈជាអ្នកនាំផ្លូវមើលទីប្រាសាទនគរវត្ត(គ.ស. ១៩២៧) ខ្ញុំក៏ខំប្រឹងស្រាវជ្រាវរកមើលក្បួនតម្រាជឿងនេះ ទាល់តែបានចេះដឹងយល់សព្វគ្រប់ ដូចមានសម្តែងតទៅខាងមុខស្រាប់ ។

ឯរឿងមហាភារតយុទ្ធនេះ ក្នុងច្បាប់ដើមបំផុតជាអក្សសំស្ក្រឹត ជាភាសាសំស្ក្រឹត ដែលគេបានចារិកទុកក្នុងប្រទេសឥណ្ឌាតាំងពីបុរាណសម័យ ។ លុះចំណិរចិរកាលមក អ្នកនានាប្រទេសមាន

ប្រទេសថៃជាដើម បានចម្លងហើយប្រែមកជាភាសាបស់ខ្លួន ។ ការប្រែនោះ គេនៅតែរក្សាសម្បជញ្ញនៃភាសាសំស្ក្រឹតតាមច្បាប់ដើម ដែល ឥតកែប្រែផ្លាស់ប្តូរទេ ។ ចំពោះរូបខ្ញុំបានប្រែរឿងនេះចេញមកពីច្បាប់ភាសាថៃ ខ្ញុំក៏នៅតែរក្សាសម្បជញ្ញនៃភាសាសំស្ក្រឹតដូចច្បាប់អក្សរថៃដែរ ព្រោះខ្ញុំមានចំណងឲ្យបច្ច័យមានភាពជនជាតិក្រោយដែលជាអ្នកសិក្ខាកាម បានចេះដឹងភាសាសំស្ក្រឹតដែលខ្មែរយើងយកមកប្រើលាយចម្រុះនឹងភាសាបាលីខ្លះ ។ ដូច្នេះ កាលបើលោក-អ្នកបានអានរឿងនេះហើយ ប្រសិនជាមានទើសទាស់រឿងឆ្ងល់ត្រង់ពាក្យពេចន៍ណាមួយក្នុងផ្ទៃរឿងនេះ សូមលោក-អ្នកសាកល្បងជាមួយសំស្ក្រឹតវេយ្យាករណ៍បណ្ឌិតចុះ<sup>(១)</sup> ដើម្បីឱ្យបានចេះដឹងភាសាសំស្ក្រឹត និងបាលីឱ្យច្បាស់ចត់ ដ្បិតក្នុងភាសាខ្មែរយើងសព្វថ្ងៃនេះ ប្រើភាសាបាលី និងសំស្ក្រឹតច្រើនណាស់ តាមពូជពង្សដែលជាប់សែស្រឡាយពីជាតិឥណ្ឌាមក ។ ប្រសិនបើលោក-អ្នកអានរឿងនេះហើយ មានសេចក្តីសង្ស័យក្នុងពាក្យណាមួយ ហើយចេះតែនៅស្ងៀមឈឹងទៅ មុខជាឥតបានផលប្រយោជន៍ពីការអានរឿងនេះសោះ បានផលតែត្រង់នៅជាអ្នកមិនចេះដឹងប៉ុណ្ណោះ ។

ខ្ញុំយល់ឃើញថា ប្រជាជនខ្មែរយើងសម័យបច្ចុប្បន្ននេះក្តីសម័យអនាគតក្តី ត្រូវតែសង្វាតអានរឿងនេះឱ្យចេះចាំ ប្រហែលខ្មែរ

(១)-អ្នកប្រាជ្ញចេះចាំគោល ឬ មូលរបស់ភាសាសំស្ក្រឹត ។

បុរាណ ទើបនឹងបានផ្សាយអក្សរសាស្ត្ររបស់ប្រទេសជាតិឲ្យសាយភាយទូទៅ ព្រោះរឿងមហាភារតយុទ្ធនេះ ជារឿងចម្បាំងយ៉ាងធំសម្បើមអស្ចារ្យ ប្រហែលជារឿងរាមកេរ្តិ៍ ឬក៏រឿងសាមកុករបស់ចិន ព្រោះមានទាំងនយោបាយកលសិក្សា មានទាំងយុទ្ធសាស្ត្រជាច្រើនប្រការក្នុងផ្ទៃនៃរឿងនេះ ។

នៅទីបំផុតខ្ញុំសូមអភ័យទោស អំពីសំណាក់អស់លោកអ្នកប្រាជ្ញករិនិពន្ធខ្មែរ សូមកុំញញើតក្នុងចិត្តចំពោះរឿងនេះឡើយ បើមើលឃើញត្រង់ណា ឬពាក្យណាលើសលស់ខុសឆ្គង សូមមេត្តាកែតម្រូវសេចក្តី ឬពាក្យនោះឲ្យទាន់ដង ដ្បិតជាធម្មតាអ្នកប្រែពីភាសាមួយទៅភាសាមួយ កម្រនឹងរកពាក្យឱ្យបានត្រូវត្រង់គ្នាណាស់តោងតែប្រែជុំសម្រួលទៅតាមប្រយោគសេចក្តីផង ។ ការភ្លាត់ខុសជាធម្មតារបស់អ្នកនិពន្ធ ដូចសុភាសិតខ្មែរបុរាណថា «សត្វជើងបួនគង់មានភ្លាត់, ប្រាជ្ញចេះស្អាតគង់មានភ្លេច» មានតែអ្នកនៅស្ងៀមឥតធ្វើអីសោះនោះទេ ទើបគ្មានការទាស់ខុសឡើយ ។

ហេតុនេះសូមមេត្តាអភ័យទោសដល់ខ្ញុំ ។

ភ្នំពេញនៅថ្ងៃទី ២០ ខែមករា ព. ស. ២ ៨៩៧ គ. ស. ១៩៥៥

អ្នកប្រែ ឧកញ៉ាទេពពិទ្ធ ឈឹម ត្រសេម



**យោបល់របស់អ្នកសរសេរ**

រឿងនេះ ខ្ញុំយល់ថាជារឿងគួរតែលោក-អ្នកអានកុំខាន ព្រោះ  
នឹងធ្វើប្រយោជន៍ឲ្យកើតដល់លោកអ្នកជាច្រើនប្រការ គឺ ៖

១-ឲ្យដឹងថា ខ្លួនយើងយល់អក្សរសាស្ត្រខ្មែរច្បាស់លាស់  
ហើយឬនៅឡើយទេ ដោយយើងមានរឿងនេះមិនបាច់សាកសួរ  
លោក-អ្នកណា គឺថាយល់ពាក្យពេចន៍គ្រប់មាត់ ព្រមទាំងស្តាប់  
សេចក្តីដោយចំណេះរបស់ខ្លួន ។ល។

២- រឿងនេះចង្អុលឱ្យឃើញគតិលោកធម៌ដូចម្តេច ?

រឿងនេះ ជាជញ្ជីងថ្លឹងចំណេះវិជ្ជាអក្សរសាស្ត្រខ្មែរ ជាថ្នាំកែ  
ពោធិល្ងង់ក្នុងអក្សរសាស្ត្រខ្មែរ ប៉ុន្តែជាពិសពុលដល់អ្នកឥតគំនិតអំពី  
អក្សរសាស្ត្រខ្មែរ ។ រឿងនេះប្រៀបដូចឈើស្លែងដងដឹងដែលគេ  
បរិភោគផ្លែវានឹងពុលដល់ស្លាប់ ប៉ុន្តែចំពោះគ្រូពេទ្យអ្នកពូកែ អាច  
យកផ្លែស្លែងនោះ មកធ្វើជាថ្នាំរម្ងាប់ពោធិផ្សេង ៗ យ៉ាងស័ក្តិសិទ្ធិមាន  
ពោធិយូងជាដើម ។

បោះពុម្ពនេះ សូមលោក-អ្នកអាន កុំសម្លឹងយកតែផ្ទៃរឿង  
ប៉ុណ្ណោះ សូមសង្កេតមើលវេយ្យាករណ៍ អក្ខរាវិរុទ្ធ ពាក្យពេចន៍ជា  
ប្រយោជន៍, សំនួនវាហារ ព្រមទាំងគតិក្នុងផ្ទៃរឿងនេះផង បើមិន  
យល់ត្រង់ណា សូមសាកសួរនឹងវិញ្ញាណផងចុះ បើមិនដូច្នោះទេ  
មិនខុសអ្វីពីមើលក្រដាសទេ ឬមិនប្លែកពីពានរង្វាន់ដូងទាំងសម្បុក  
ទេ ។

**ម៉ី ម៉ី**

**អ្នកពិនិត្យ**

**យុនបណ្ណានុរក្ស ប៊ូ-ប៊ូ**

# រឿងមហាភារតយុទ្ធ

## ភាគទី ១

### សេចក្តីប្បសូន្យនៃពួកញាតិ

ក្នុងយុគជាដំបូងនៃប្រជារាស្ត្ររបស់លោក ក្នុងប្រទេសឥណ្ឌា ភាគខាងលើ មានក្សត្រទ្រង់ព្រះនាមថា «សាន្តនុ» ជាពូជពង្សវង្ស ព្រះបាទ «ភរតៈ»<sup>(១)</sup> ដែលជាព្រះរាជឱរសរបស់ព្រះបាទ «ទុសយន្ត» និងនាង «សកុន្តលា» ជាបរមក្សត្រដែលស្បីល្បាញព្រះកិត្តិនាមជាង ព្រះបាទសាន្តនុ ។ ក្សត្រអង្គនេះទ្រង់រក្សារាជប្រពៃណីនៃប្រយុទ្ធរបស់ព្រះអង្គទុកដោយប្រពៃ យកព្រះហឫទ័យទុកដាក់ពេចពិល រមិលមើលសុខទុក្ខរបស់ប្រជារាស្ត្រ ដោយការណ៍ចិត្តជាយ៉ាងក្រៃ លែង ។ អ្នកនគរសមោសរស្រឡាញ់ព្រះអង្គ ហាក់បីដូចជាដួង ហឫទ័យរបស់គេ, គេរាប់អានតម្កល់ឆ្អឹងលើកឡើងបូជាព្រះអង្គ បីដូចជាទេវតាក្នុងសួគ៌ាល័យ ។ រាជសត្រូវស្ងប់ស្ងែងក្រែងខ្លាចព្រះ តេជះបារមី កលដូចខ្លាចស្តេចខ្មោចក៏ប្រហែលគ្នា ។ ព្រះចរិយវត្ត ដែលប្រព្រឹត្តទៅជាប្រក្រតីយ៉ាងរាស្ត្រអ្នកជា មិនបានប្រកាន់ព្រះ អង្គ, កាន់យកតែទ្រង់យុត្តិធម៌ គឺសេចក្តីជាអ្នកបរិសុទ្ធប្រាសចាក

---

១)- មើលថា, ភរតៈ ឬ ភរតៈ ។ ពាក្យឯទៀត ៗ មិនពន្យល់ទេសូមសាក្សានិង លោកវិជ្ជាធរទៀតចុះ លើរឿងឆ្ងល់ពាក្យណា សូមទោស ។



មន្ទិល និងពាក្យដំណ្រាលនិន្ទា, ព្រះអាណាចក្រសោតក៏រឹងបន្ទី រុងរឿងបីដូចសូរ្យរង្សី ។

សេចក្តីស្ងប់ក្នុងប្រទេស និរាសភ័យអរិរាជសត្រូវ, និរាស សេចក្តីរន្ធត់, នេះឯងជាអាការៈដ៏សំខាន់នៃការតាំងនៅបាននៃជាតិ និងពាណិជ្ជកម្មសព្វសារពើដែលជាលានធំ សម្រាប់ធ្វើឲ្យធនសម្បត្តិ ក្នុងប្រទេសដំណើរឡើងទៅកាន់វឌ្ឍនភាព, ព្រះអង្គជាអ្នកគ្រងរាជ្យ នេះ ក៏បានយកព្រះហឫទ័យទុកដាក់ត្រួតត្រាមើលការខុសត្រូវរាល់ វេលា, ទ្រព្យសម្បត្តិក៏សម្បូណ៌ហូរហៀរក្នុងព្រះនគរ, ទ្រង់ជ្រះថ្លាក្នុង សាសនកិច្ច ។ ព្រះអង្គសម្បូណ៌ដោយទស្សនវិជ្ជា និងព្រះរាជមតិ, ទ្រង់ប្រើសេចក្តីត្រិះរិះកាញ់គ្នេរ ដោយព្រះវិចារណញ្ញាណដ៏ជ្រាល ជ្រៅតាមគតិនិយមរបស់ជាតិនានា, របស់គណៈ, របស់ឯកជន, ទ្រង់ ចាត់ចែងតាំងក្រុមសមាគមឲ្យមានរបៀបរៀបរយ និងទំនៀមទម្លាប់ ជាប្រវេណីគតិទុកឲ្យរៀបរយ, កិច្ចការទាំងអម្បាលនេះ ធម្មតាប្រចាំ នៅក្នុងព្រះរាជាណាចក្រធំទូលាយនេះទូទៅ ។ គ្មានអ្នកណាម្នាក់ ស្គាល់ឡើយថាជាគ្រប់គ្រងបែបនេះ ៗ ខុសគ្នាឆ្ងល់, ទាំងទារុណ- កម្មក្តី, អយុត្តិធម៌, អធម្មិករាជក្តី ក៏ឥតអ្នកណាស្គាល់មុខមាត់វាថាជា យ៉ាងម្តេចឡើយ ។ ប្រជាជនរាល់រូបមានចិត្តស្នេហាភក្តី និងពេញ ចិត្តណាស់ ដែលបានម្ចាស់សមគួរជាប្រមុខរដ្ឋសោយរាជ្យដូច្នេះ ។

ព្រះបាទសាន្តនុ ស្ថិតនៅក្នុងរាជ្យសម្បត្តិទាល់តែដល់ទ្រង់ព្រះ

ជរាភាពហើយ ក៏ទិវង្គតទៅតាមយថាភូត វិចិត្តវិយ ជាមកុដរាជ កុមាររដ្ឋទាយាទ បានឡើងសោយរាជ្យសម្បត្តិ តព្រះរាជសន្តតិវង្ស មក ។ ក្សត្រីយ៍អង្គនេះ មានព្រះរាជឱរស ២ ព្រះអង្គ នាម ធូតរាស្ត្រ (ធូតរដ្ឋ) ១, នាមបណ្ណ ១, កាលព្រះរាជានេះទ្រង់ទិវង្គតទៅហើយក៏ កើតជាប្រស្នាចោទគ្នាឡើងថា យើងនឹងលើកក្សត្រីយ៍អង្គណាឲ្យ ឡើងសោយរាជ្យតទៅ ? នេះជាជឿជ្រាលជ្រៅល្អិតស្មុគស្មាញ កម្រអ្នក ណានឹងទម្លុះទម្លាយប្រស្នានេះបានណាស់ ដ្បិតព្រះធូតរាស្ត្រ ជា ព្រះរាជបុត្រច្បង បើតាមប្រពៃណីនិយម ត្រូវបានទទួលរាជ្យសម្បត្តិ ក៏ប៉ុន្តែទាស់នឹងព្រះនេត្រទាំងគូអន្ធការខ្វាក់តាំងពីកំណើត ហេតុ ដូច្នោះ រាជ្យសម្បត្តិត្រូវធ្លាក់ទៅលើបណ្ណ ជាព្រះអនុជវិញ បានជំនុំ ព្រមព្រៀងគ្នាអញ្ជើញព្រះបណ្ណ ឲ្យគ្រងពិភពតមក ។

កាលព្រះរាជាបណ្ណ សោយរាជ្យមកមិនបានយូរប៉ុន្មាន ក៏ទ្រង់ ព្រះតម្រិះនឹងស្តេចចេញចោលព្រះនគរ ទៅគង់នៅនាអរញ្ញប្រទេស តែមួយព្រះអង្គឯង ព្រោះទ្រង់សព្វព្រះហឫទ័យគ្រងព្រះជន្មទៅ ដោយសេចក្តីវិវេកវិញជាការគាប់ប្រសើរជាង ក៏ប៉ុន្តែមិនដែលមាន ព្រះបន្ទូលប្រាប់អ្នកណាម្នាក់ឲ្យដឹងព្រះរាជមតិសោះ ព្រោះក្រែងរាជ បរិពារទាំងឡាយមិនព្រមស្របតាម ឯក្នុងព្រះរាជកមលចេះតែនៅ ប៉ុនប៉ងយ៉ាងនោះដដែល ឥតឆ្កើរមិនចេះអស់មិនចេះហើយឡើយ ក្នុងទីចម្អុត ក៏កើតនឿយណាយរឹតតែខ្លាំងឡើង ៗ ដោយបានទ្រង់

ព្រះសណ្តាប់នូវត្បូងត្រី ដែលចោមរោមរាជបល្ល័ង្កជុំវិញរាល់ទិវា រាត្រី ទើបស្តេចទ្រង់ដាក់រាជ្យសម្បត្តិ ហើយចេញចាកព្រះនគរ ទៅទៅតាំងនៅនៃប្រទេស នាំយកទាំងព្រះអគ្គមហេសីសម្លាញ់ ទៅជាមួយព្រះអង្គផង ។ លុះចំណិរចិរកាលមក ព្រះរាជាបណ្តែត ទិវង្គតនៅនាអរញ្ញប្រាសាទរាជអាស្រមនោះឯង ។ ព្រះរាជាអង្គនេះ មានព្រះរាជឱរស ៥ ព្រះអង្គ គឺ ៖

ទី១-ព្រះនាម «យុធិស្ឋិរ» ល្បីនាមថាជាក្សត្រិយ៍ធ្ងន់ធ្ងរក្នុង សច្ចធម៌ និងសទ្ធាជ្រះថ្លា ។

ទី២-ព្រះនាម «ភិម» ល្បីនាមថាជាក្សត្រិយ៍ទ្រង់នូវព្រះកាយ ពលជ័មហិមា ខុសនឹងកម្លាំងមនុស្សធម្មតា មនុស្សទាំងពួងញញើត ព្រះកាយពលនៃព្រះអង្គណាស់ ។

ទី៣-ព្រះនាម «អរជុន» ល្បីនាមថាជាក្សត្រិយ៍មានថ្វីព្រះហស្ត ក្នុងយុទ្ធវិធី និងការប្រើអាវុធផ្លូវយុទ្ធសាស្ត្រ ។

ទី៤ និង ទី៥-ព្រះនាម «នកុល» និង «សហទេព» មួយគូនេះ ជាព្រះរាជបុត្រភ្លោះ ជាព្រះអនុជបន្ទាប់នឹងព្រះអរជុន ។

កាលដំណឹងទិវង្គតនៃព្រះបាទបណ្តែតលេចឮជ្រួតជ្រាបទៅដល់ ព្រះនគរហើយ អ្នកនគរទាំងអស់បាននាំគ្នាពាក់គ្រឿងកាន់ទុក្ខ ថ្វាយ តាមព្រះរាជប្រពៃណី និងយំសោកសម្តែងអាការៈស្តាយស្រណោះ អាឡោះអាលីយព្រះរាជារបស់ខ្លួន ហាក់ដូចជាញាតិដ៏ជិតស្និទ្ធរបស់

គេម្នាក់ស្លាប់ដូច្នោះ ។ ចំណែកព្រះញាតិវង្ស ព្រមដោយរាជបរិពារ បាននាំគ្នាទៅអញ្ជើញព្រះនាងអគ្គមហេសី ជាស្រ្តីវិធាន និងបាណ្ឌព កុមារទាំង ៥ អង្គ ឲ្យត្រឡប់ចូលមកកាន់ក្រុងហស្តិនបុរវិញ ឲ្យ សំណាក់នៅក្នុងរាំងនៃព្រះបាទធូតរាស្ត្រ (ក្សត្រិយ៍ខ្វាក់) ។ ឯព្រះរាជ ឱរសទាំង ៥ អង្គរបស់ព្រះនាង ព្រះបាទធូតរាស្ត្រ ជាព្រះរាជបិតុលា ក៏ទ្រង់ឧបត្ថម្ភឲ្យរៀនសូត្រសិល្ប៍សាស្ត្រផ្សេងៗ ជាមួយនឹងព្រះរាជ ឱរសរបស់ព្រះអង្គ មានទុរយោធន៍ជាដើម ។

កាលព្រះរាជកុមារព្រះជេដ្ឋា និងព្រះអនុជទាំង ៥ អង្គ ចម្រើន វ័យវឌ្ឍនាការឡើង សឹងមានរូបរាងស័ក្តិសម, ព្រះឱរសទូលាយអរ- យវៈមានលក្ខណៈគ្រប់យ៉ាង ទាំងដំណើរយាងយាសយាត្រា និង កិរិយាមារយាទ ក៏ល្អល្អះ មានរាសី សង្ហាស្វាហាប់ ជាហេតុធ្វើឱ្យពួក អ្នកនគរនឹកសង្ឃឹមក្នុងព្រះរាជកុមារទាំង ៥ ទ្វេចំនួនច្រើនៗ ឡើង ដោយលំដាប់ ។ ព្រះគុណសម្បទដែលជាទីនិយមនៃប្រជុំអនេកនិករ ជនក្នុងរជ្ជកាលនៃព្រះរាជបិតា បានធ្លាក់មកជាម្នាក់របស់ព្រះរាជ កុមារទាំង ៥ អង្គពេញបន្ទុកដូចយ៉ាងព្រះរាជបិតាដែរ ប៉ុន្តែព្រះគុណ សម្បទទាំងនេះ ប្រែប្រួលទៅជារបស់ស្តេចមានពិសេសលើវិញ ព្រោះ ធ្វើឲ្យទុរយោធន៍ ព្រមទាំងព្រះជ្រម ព្រះអនុជ និងបក្សពួករបស់ ទុរយោធន៍ នាំគ្នាប្រសូត្រណែនក្នុងបាណ្ឌពកុមារ ដែលជាព្រះជេដ្ឋា ព្រះអនុជរួមព្រះអយ្យកោមួយជាយ៉ាងក្រៃលែង ។



ព្រះកុមារទាំង ៥ បានសិក្សាការប្រើសស្ត្រាវុធផ្សេងៗ រាល់ថ្ងៃ ក្នុងរាជសេដ្ឋវិទ្យា គឺការប្រើធ្នូស, ការប្រើថ្នលីក, ការកាប់ដាវនិងដាវ, ពួយលំពែង, គុន, ដាល់, ចំបាប់, និងហាត់វិជ្ជាយ៉ាងដទៃទៀតជាច្រើនមុខ ដែលជាភាគនៃរាជវតី ឬជាការហាត់សមសម្រាប់ក្សត្រិយ៍ ជាតិអ្នកចម្បាំងក្នុងសម័យនោះយ៉ាងស្អាត ។ គ្រូអាចារ្យ អ្នកបង្វឹកបង្ហាត់រាជកុមារអម្បាលនេះ ជាព្រាហ្មណ៍មានត្រកូលនាមថា «ទោណអាចារ្យ» ជាប្រាជ្ញមានគុណគួររាប់អាន មានមុខងារជាអ្នកប្រឹកប្រៀនវិជ្ជាទាហានដល់ក្សត្រិយ៍គ្រប់អង្គក្នុងរាជត្រកូលនោះ ។

ទោណអាចារ្យបានទូលស្នើព្រះភីស្មៈ (ជាព្រះរាជឱរសនៃព្រះបាទសាន្តនុ និងព្រះនាងគង្គារ ត្រូវជាព្រះបិតុលានៃព្រះបាទធូត-រាស្ត្រ) កំណត់ទុកថា កាលរាជកុមារអម្បាលនេះ រៀនយុទ្ធវិទ្យាចេះស្អាតហើយ នឹងបានជាកម្លាំងជួយធ្វើសង្គ្រាមតនឹងព្រះបាទទ្រុបទ ជាម្ចាស់ដែនដីបញ្ចាលនគរ ដែលជាអវិរាជសត្រូវនឹងព្រះអង្គមកអំពីថ្ងៃមុន ។

ទោណអាចារ្យយកចិត្តទុកដាក់ប្រៀនប្រដៅ និងស្រឡាញ់ប្រណីបាល្ហាទុក្ខទាំង ៥ អង្គជាសិស្សយ៉ាងខ្លាំង ។ ការរៀនវិជ្ជាគ្រានោះ អរជុនស្ទុះឈឿនទៅមុខព្រះជេដ្ឋា ព្រះអនុជរួមឯកមាតុទរ និងរួមអយ្យកោមួយទាំងអស់អង្គក្នុងផ្លូវវិទ្យាអ្នកចម្បាំង, មានសតិបញ្ញាស្រស់ស្រួចជាងគេ, ហើយជាអ្នកឆ្លងឆ្ងន់ក្នុងហិរោត្ថប្បៈ, ជាអ្នក

ដែលគេប្រដៅងាយជាងព្រះជេដ្ឋា ព្រះអនុជទាំងពួង ។ ឯការណ្យចិត្ត ដែលទោណអាចារ្យសម្តែងចេញមកខាងក្រៅដូច្នេះ ជាលោកុបណ្ណាលឲ្យទុរយោធន៍ទ្វេសេចក្តីឫស្សាក្នុងព្រះកុមារទាំង ៥ អង្គថែមឡើងទៀតជាច្រើន ហើយនិងឫស្សាច្រណែនស្អប់អរជុន ដែលមានថ្វីព្រះហស្តពូកែជាងគេ យ៉ាងខ្លាំងបំផុត ។

លុះព្រះរាជកុមារអម្បាលនេះ រៀនវិជ្ជាទាហានចេះចប់សព្វគ្រប់ហើយ គេបានចាត់ការប្រឡងល្បងមើលថ្វីព្រះហស្តនៃកុមារអ្នកចម្បាំងទាំងអម្បាលនោះ ។ ពេលនោះមានបណ្ណាជនជាច្រើនបបួលគ្នាមកកាន់ទីប្រជុំ ដើម្បីមើលការប្រឡងប្រជែង បានស្រែកហៅទះដៃសម្តែងសេចក្តីត្រេកត្រអាលឮសូរស័ព្ទទ្រហឹងអឺងកង ។ ចំណែកពួកអ្នកប្រឡង ក៏ចូលល្បងឫទ្ធិគ្នាតាំងចិត្តចេតនាប្រឹងប្រែងសម្តែងថ្វីដៃយ៉ាងពេញកម្លាំង ប៉ុន្តែមិនយូរប៉ុន្មាន ការប្រកួតប្រណាំងនោះ មិនមែនត្រឹមតែសាកចំណេះវិជ្ជាគ្នា ឬក៏សម្តែងឫទ្ធិឲ្យល្អមើលប៉ុណ្ណោះទេ គួបប្រឡងទាំងសងខាងបែរជាបណ្ណាលទោសខ្លាំងឡើងតស៊ូគ្នាទៅជាការមែនទែនតែម្តង ។ ទុរយោធន៍ចាប់គូស៊ូគ្នានឹងភីម គូបដិបក្ខទាំងពីរនេះ បានចូលប្រឡូកប្រឡេះឫទ្ធិគ្នាយ៉ាងពេញថ្វីព្រះហស្តទាំងសងខាង ក៏រីងរិតតែបណ្ណាលទោសខ្លាំងឡើង ៗ ស្ទើរតែនឹងហុតឈាមគ្នាទៅវិញទៅមក ។ គ្រានោះមានមនុស្សម្នាក់ចូលទៅហាមប្រាម ដោយទទួលព្រះរាជបញ្ជាអំពីព្រះរាជា និងអំពីទោណ-



ចារ្យជាគ្រូធំ ទើបបានត្រាក់ចេញពីគ្នាផុតទៅ ក៏លើកការប្រឡងនៅ  
ពេលថ្ងៃត្រង់ ។ លុះដល់វេលារសៀលថ្ងៃដែលនោះ មានអ្នក  
ចម្បាំងប្លែកមុខចូលមកក្នុងស្ថាមយុទ្ធស្នាក់ទៀត ឈ្មោះថា «កណ៌»  
ប៉ុន្តែគេជាត្រកូលអ្វីឥតអ្នកណាដឹងស្គាល់ បានចូលចាប់គូតស៊ូនឹង  
អរជុនដែលជាអ្នកក្លៀវក្លាសំខាន់ បញ្ចេញស្នាដៃឲ្យអ្នកគយគន់ទាំង  
ឡាយឃើញថា ខ្លួនគេជាគូគួរនឹងអរជុន ។ ទុរយោធន៍ឃើញកម្លាំង  
ស្នាដៃកណ៌ហើយ ក៏សព្វព្រះរាជហឫទ័យណាស់ ឲ្យនាំខ្លួនចូលទៅ  
គាល់ឯរាំង ប្រទានវង្វាន់ជាច្រើន ហើយទ្រង់ជប់ល្បែងទុក ជាសេនា  
ទាហានរបស់ព្រះអង្គ ។

ការប្រឡងថ្មីដៃគ្រានេះ ជាហេតុរុករុញទុរយោធន៍ឲ្យកើត  
សេចក្តីឫស្យាប្រណែននិន្ទាបាណ្ឌពកុមារកាន់តែខ្លាំងឡើង ដោយ  
ហេតុដែលទ្រង់ទទាក់ទទួលយកមនុស្សមានជាតិ ដ៏ថោកទាបដូច  
យ៉ាងកណ៌ទុកនេះ គឺស្មើដូចជាគេយកឧសមកបង់ចុះក្នុងគំនរភ្លើង  
ឬថែមចំណីឲ្យភ្លើងក៏ប្រហែលគ្នា រមែងពោលអួតខ្លួនហើយ ញុះញង់  
បងប្អូន ឬមិត្តសម្លាញ់របស់គេឱ្យបែកគ្នា ។

កុមារទាំង ៥ ជាព្រះប្រុសព្រះអនុជកំព្រាព្រះបិតា មានសេចក្តី  
ចង្អៀតចង្អល់ ក្តៅក្រហាយព្រះទ័យជាវាល់ថ្ងៃ តែក៏ខំទ្រាំអត់សង្កត់  
សេចក្តីប្រមាថមើលងាយគ្រប់ប្រការ ទាំងក្នុងព្រះរាជស្ថាន ទាំងក្នុង  
ទីប្រជុំជន មានទឹកល្អាលថ្នល់ជាដើម មិនតតបវិញសោះ មើលទៅ

មិនខុសអ្វីពីផ្តែ ឬឆ្មា ដែលជាសត្វតិរច្ឆាននោះឡើយ ។ ឆ្មាស្រូវ  
ទ្រង់ជ្រាបនូវការប្រមាថព្យាបាទមើលងាយរបស់ទុរយោធន៍ ដោយ  
ប្រើជាញាណ ដែលជាអ្នកឈ្លាសវៃក្នុងរដ្ឋប្រសាសនោបាយ ហើយ  
ទ្រង់ក៏ឲ្យប្រឡងស្ថានព្រះភាគិនេយ្យទាំង ៥ អង្គ ឲ្យស្តេចចេញទៅ  
គង់នៅឯវារណាវត, ទោះបីឆ្មាហើយ ទុរយោធន៍ដែលជាមនុស្ស  
ប្រកបដោយប្រទូស្តចិត្តប្រក្រតី ក៏នៅតែមិនព្រមបណ្តោយឲ្យព្រះ  
កុមារទាំង ៥ អង្គ បាននៅជាសុខសាន្តឡើយ ចេះតែតាមទៅបៀត  
បៀនផ្ដន្ទាទៀត គឺទ្រង់ឲ្យសាងរាំងមួយដ៏ធំ ប្រកបដោយក្រមួន, ជ័រ  
ស្រស់, ជ័រទឹក និងវត្ថុដទៃទៀតដែលជាចំណីភ្លើង ហើយឲ្យជាង  
យកកំបោរបូកលាបពីក្រៅយ៉ាងជិតស្និទ្ធទូលរងរលើប ធ្វើឲ្យអ្នកផង  
ទស្សនាឃើញរូបឥដ្ឋ និងសិលា ដើម្បីអញ្ជើញព្រះកុមារទាំង ៥ អង្គ  
ឲ្យទៅគង់នៅ ។ ការសាងរាំងឡើងយ៉ាងនេះ ដោយចេតនាបំណង  
នឹងបំផ្លាញបាណ្ឌពកុមារដោយអគ្គី ប៉ុន្តែនៅមានអ្នកអាណិតអាសូរ  
ខ្លះដែរ គឺវិទូរ(ជាឱរសនៃព្រះរាជា)ជាអ្នកមានសតិបញ្ញារាំងវៃបាន  
ខ្សឹបប្រាប់ការណ៍ជាអាថ៌កំបាំងនេះ ឲ្យព្រះរាជកុមារទាំង ៥ ដឹងព្រះ  
អង្គជាមុន ។ លុះសាងមន្ទីរស្រេចហើយ ទុរយោធន៍ក៏អញ្ជើញកុមារ  
ទាំង៥ ភាគាឲ្យទៅអាស្រ័យនៅក្នុងរាំងថ្មីនោះ ដោយអាងហេតុថា  
ក្នុងព្រះមហារាជរាំងគ្មានដំណាក់ នឹងចែកឲ្យគង់នៅគ្រប់គ្រាន់គ្នា ។

ជួនជាវេលាគ្រោះកាចអាក្រក់មកដល់ ក្នុងរាត្រីកាលមួយនោះ

ដោយបងធិតឈឹងសួន្យ ពពកខ្មៅមីរដេរដាសបិទបាំងអាកាស គង់  
មើលមិនយល់អ្វី ។ អ្នកស្រុកកំពុងតែដេកលក់ស៊ីបគ្រប់ផ្ទះសម្បែង  
ស្ងាត់ច្រៀបឥតមនុស្សម្នាក់ដើរទៅមក តាមមាត់ហ្លួងសោះឡើយ  
ស្រាប់តែនៅខណៈនោះ រាំងធំធេងដែលទើបនឹងសាងឡើងថ្មី ៗ ក៏  
ស្រាប់តែលេចអណ្តាតភ្លើងភ្លឺសន្លាសន្លាប្រាលរន្ទាលឡើង ឮសូរ  
សន្ធឹកផ្ទូងជាង ៗ មួយស្របក់រាំងថ្មីនោះ ក៏ទ្រុឌទ្រោមក្លាយទៅជា  
ជេះអស់ ។ ចំណែកបាណ្ឌពកុមារ ក៏មិនឥតគំនិត ឬធ្វេសប្រហែស  
ក្នុងរឿងដ៏ស្តែងនេះដែរ បានទ្រង់ជ្រាបរហ័សកម្ម មកយូរថ្ងៃជាមុន  
ស្រេចហើយ ទើបបាននាំគ្នា បលាយនាការគេចវេះ ចេញឲ្យផុតអំពី  
អគ្គិភ័យ ទៅតាមផ្លូវដែលជីករូងជាប្រហោងក្នុងដីទុកតាំងពីថ្ងៃមុន  
ផុតព្រះនេត្រព្រះកាណ៌ទុរយោធន៍ និងអ្នកឯទៀត ៗ ឥតអ្នកណាដឹង  
យល់ដល់ម្នាក់ឡើយ ។

គ្រានោះ ទុរយោធន៍រីករាយសប្បាយចិត្តណាស់ ដែលខ្លួនបាន  
ទំលាយបំផ្លាញគូសត្រូវ ឲ្យបានសម្រេចដូចសេចក្តីប្រាថ្នា ទំនងដូច  
គ្នានឹងព្រះពាលរាជា ១ អង្គទៀតក្នុងបោរណសម័យ, ព្រះអង្គទ្រង់  
ខ្ពុយឮឆ្ងោត ៗ ក្រសាលក្សេមក្សាន្ត ជាការត្រេកត្រអាល កមល  
ហឫទ័យ នៅខណៈដែលព្រះអគ្គិកំពុងតែឆាបឆេះលំអិតរាំង ឮសូរ  
ផ្ទូងជាង គ្រាំត្រងនោះឯង ។

កម្មមុខគួរឲ្យស្វែង ដែលទុរយោធន៍បានធ្វើទៅដោយប្រទូស្ត

ចិត្តគ្រានេះ ជាគ្រឿងចង្អុលបង្ហាញឲ្យបណ្តាស្រ្តទូទៅ ដឹងឮយ៉ាង  
ច្បាស់លាស់ ថាខ្លួនគិតគុំកូនដុតបាណ្ឌពកុមារច្បង គឺយុធិស្ឋិរ  
ដើម្បីយករាជ្យសម្បត្តិឲ្យបានជាសិទ្ធិដាច់ខាតមកលើខ្លួនទាំងមូល ។  
ទុរយោធន៍បានខំគិតបិទបាំងរហ័សកម្មនេះទុកយ៉ាងសំខាន់ ប៉ុន្តែ  
បុរាណលោកបានភាសិតទុកមកហើយថា ការណ៍សម្ងាត់ដែលគេ  
ប្រឹងបិទបាំងណាស់ ក៏នៅតែលេចឮរន្ទិចចេញបាន សូម្បីកប់កំបាំង  
បាត់ស្ងាត់នៅក្នុងដួងហឫទ័យរបស់ព្រះបរមក្សត្រិយ៍ ក៏គង់តែមាន  
គេដឹងឮដែរ ព្រោះថាធម្មតាអណ្តាតមិនដែលនៅស្ងៀមឈឹងទេ តែង  
តែរលាស់បញ្ចេញសូរស័ព្ទឲ្យដំណឹងទៅខាងក្រៅជាអាចិណ្ឌ ។ មុន  
ដំបូងក៏គ្រាន់តែឱ្យប្រៀបធៀបប៉ុណ្ណោះ លុះកន្លងមកមិនយូរប៉ុន្មាន ក៏  
លាន់ឮខ្លាំង ។ ដូចគេសន្មតាគ្នាជាធម្មតា គ្រប់ផ្ទះសម្បែង គ្រប់ទី  
កន្លែងធ្លាថ្នល់ និងផ្សារ ឥតអ្នកណាកោតក្រែងស្តេច ឬចៅហ្វាយ  
នាយខ្លួនឡើយ ។ ហេតុការណ៍ដែលកើតមានឡើងទាំងនេះជារឿង  
មុខគួរឱ្យខ្ពើមរើមពេកណាស់ ។ ហេតុនោះ កាលកន្លងមកមិនយូរ  
ប៉ុន្មានរហ័សកម្មនោះ ក៏លេចឮសាយភាយទូទៅ សម្លេងនិទ្ទា និង  
ជុសវាទ ក៏ធ្លាក់មកត្រូវលើទុរយោធន៍ កលដូចជាគ្រាប់ភ្លើងដែល  
ស្រក់ចុះចាកនភាគាស ។

ចំណែកកុមារទាំង ៥ ភាគា ព្រមដោយព្រះជននីក៏នាំគ្នាលីលា  
យាត្រាចេញចាកព្រះនគរ បែរត្រឡោះសំដៅអារាឈ្យប្រទេស យក



ព្រៃព្រឹក្សាជាតិជាទីពឹង ក្នុងរវាងកាលដែលពនេចរទៅ បានត្រូវកំដៅថ្ងៃ, ត្រូវខ្យល់ភ្លៀង, និងសេចក្តីនឿយព្រួយលំបាក ស្រេកឃ្លានសព្វទិវារាត្រីកាល មានតែសេចក្តីអំណត់អត់ធ្មត់ គឺអធិវាសនខន្តីនេះឯង ជាគ្រឿងការពារក្តៅរងា និងសម្រេកគម្លានប៉ុណ្ណោះ ។ ជួនកាល ព្រះមាតា និងបុត្រអស់ព្រះកាយពលណាស់ ក៏នាំគ្នាឈប់សម្រាកព្រះកាយខាងមាតា កាលល្ងាស្រាលទុក្ខព្រួយហើយ ក៏នាំគ្នាគ្រាប់ពនេចរ យាត្រាតទៅមុខទៀត ជួនកាលត្រូវឆ្លងគង្វារក៏នាំគ្នាព្យាយាមបោលទឹកឆ្លងទៅឯត្រើយនាយ ក្រសែទឹកជាត់ដោយផ្កាបំប្លែង ទម្រាំតែទៅដល់ត្រើយដល់សា ដែលឆ្ងាយលន្លឹមលន្លោចនោះ ក៏អស់ព្រះកាយពលទៀបដាច់ខ្យល់អស្សាសបស្សាស បានរួចអំពីគ្រោះថ្នាក់ទៅម្តង ៗ ហាក់បីដូចបានកើតឡើងជាថ្មីម្តងទៀត ។ កាលបើបានរួចពីនោះទៅហើយ នឹងរកទិសំណាក់ភ័កអាស្រ័យក៏ពុំបាន តោងនាំគ្នាដើរកាត់ភូមិប្រទេស ដ៏ដាច់សង្វែងនោះសន្សឹម ៗ ទៅទៀត ទាល់តែព្រះមាតាស្លូតខ្លះព្រះសុរង ស្រេកទឹកខ្លាំងណាស់ ក៏ប្រះប្រាណលើប្រីបីពី ។ ភីមអាណិតព្រះមាតាពេក ក៏ខំគ្រាប់ស្វះស្វែងរកវារី តែគ្មានអ្វីនឹងដួសដងយកមក ទើបដោះសំពត់ឈ្នួតមកជ្រលក់ទឹកឲ្យដោកហើយ ក៏ម្នីម្នាវត់យកមកពូតបន្តក់សម្រក់ចូលក្នុងព្រះឱស្ឋព្រះមាតាជួយយឹតយោងព្រះជន្មព្រះមាតា ឲ្យរួចរស់ទៅបានមួយគ្រា ប៉ុន្តែទឹកក្នុងសំពត់ឈ្នួតនោះតិចណាស់ មិនល្មមនឹងរំលេមបំពង់ក ព្រះភាតា

៤ អង្គទៀតដែលជាអ្នកនឿយហត់លំបាកមកតាមផ្លូវកន្ត្រាជាមួយគ្នា ទាំងឃ្លានភោជនាហារក៏សែនឃ្លាន គ្មានប្រទះផលាផលឯណា នីមួយដែលគួរនឹងសោយសោះ ។ ក្នុងថ្ងៃនេះព្រះមាតា និងបុត្រ មិនអាចធ្វើដំណើរតាមផ្លូវទៅបាន ក៏ឈប់ខានសម្រាកព្រះកាយនៅក្រោមរុក្ខា តែកាយ និងចិត្តភីមមិនបានសម្រាកសម្រាន្តផងឡើយ ដោយអំណាចឈឺចាប់ក្នុងក្តៅម្ល៉េះម្ល៉េះក្នុងកមលសន្តានណាស់ អង្គុយនិយាយតែ ១ អង្គឯងអ្វីថា អ្នកណាមួយអាចនឹងចៀសវាងឲ្យផុតពីលិខិតនៃព្រះជាម្ចាស់លើស្ថានសួគ៌បាន ឱកម្មអើយកម្ម ! កម្មដែលបងប្អូនយើងមកទ្រាំរងវេទនា ត្រាំត្រងត្រានេះ ចិត្តយើងក្តៅអីក៏ក្តៅម្ល៉េះ ទៅមុខប្រហែលគ្រោះកាចនឹងមានដល់យើង ច្រើនលើសទុក្ខពេលនេះទៅទៀតឬអ្វី? យុធិស្ឋិរជាបុត្រិយ៍គួរតែមានរាជសម្បត្តិក្នុងប្រទេសកុរុដ្ឋណាស់ ប៉ុន្តែឥឡូវនេះបែរជាមកផ្ទុំនៅកណ្តាលខ្សាច់វិញ នឹងរកកម្រាលក្រាលផ្ទុំប៉ុនបាតដែកគ្មាន, ចំណែកទុរយោធន៍អ្នកដណ្តើមរាជ្យសម្បត្តិនោះ គេដេកអង្គុយលើកម្រាលក្រាលលាតសន្ធឹងយ៉ាងស្អាតបាត ពេញពោរទៅដោយគ្រឿងលើកតម្កើងស័ក្តិយស និងគេជានុភាព, ព្រះព្យុមរបស់យើងជាមនុស្សព្រះទ័យទន់មិនសូវចេះប្រកាន់ទោសក្រោធខ្ចល់នឹងអ្នកឯណា ចេះតែឲ្យអភ័យដល់គេងាយ ៗ កុំអីក៏... ម្ល៉េះសមគេសោយសុខសម្បត្តិត្រេកត្រអាលចិត្តគេរីករាយស្ទើរនឹងអណ្តែតឡើងទៅជាប់ឯស្ថានសួគ៌ ។



ភាគទី ២

ការស្វយម្ពរ<sup>(១)</sup>នៃព្រះនាងទ្រៅមង្គី

សូមឲ្យអស់លោក-អ្នកនាង នឹកឃើញចុះថា ព្រះមាតា និង បុត្រ ដែលត្រូវគេនិរទេសចាកនិវេសន៍រាជស្ថានចេញទៅទាំងភ្នំ- កាលនោះ តើមានសេចក្តីទុក្ខព្រួយនាយហាត់ស្លៀកយ៉ាងណាខ្លះ ? ប៉ុន្តែបើទុកជាដល់ថ្នាក់ម្ខីង ៗ ហើយក៏ដោយ ក៏ជាតិជាខត្តិយអ្នក ចម្បាំងនៅតែមានអស្មិមានៈជាធម្មតា បណ្តើរគ្នាយាត្រាកាត់ព្រៃទៅ លេចវាលចូលព្រៃ ដោយស្មាន ៗ ក្នុងព្រះហឫទ័យមិនដឹងជាគ្រោះ កម្ម វានឹងដឹកនាំទៅដល់ទីកន្លែងណាទេ ? មួយវិញទៀតនឹកបារម្ភ ក្រែងពួកសត្រូវជិតដានតាមមកយាយី ទើបនាំគ្នាដោះគ្រឿងទ្រង់ ចេញពីព្រះអង្គចេញអស់ យកលំអិតផងឆ្ងល់ខ្មៅមកប្រឡាក់លាប ព្រះកាយផ្លាស់ប្តូរតែងភេទជាព្រះយោធិ៍ ដើម្បីសូមឲ្យគ្រាន់តែរួច ខ្លួនទៅបន្តិចប៉ុណ្ណោះ ។ ឯព្រះជននីសោត ក៏តោងតែឈ្នួមព្រះអង្គ ឲ្យ ដូចជាស្រ្តីអនាថាដែរ ។

ខណៈដែលក្សត្រិយ៍ទាំងនោះ ធ្វើដំណើរតាមផ្លូវទៅ គាប់ជួន ជាថ្ងៃមួយ ព្រះមាតា និងបុត្របានជួបប្រទះនឹងព្រាហ្មណ៍ ១ ពួកគេ ប្រាប់ថា គេនឹងទៅក្នុងការស្វយម្ពរធិតាព្រះបាទបញ្ចាលរាជ, ការ

១)- ការរើសរកព្រលឹង ។

ស្វយម្ពរគ្រានេះ ជាការធំដុំអ៊ុកធីកណាស់ ភ្នែកមនុស្សម្នាក់នឹងបានជួប ប្រទះឃើញតែត្រឹមមួយដងមួយកាលប៉ុណ្ណោះ ។ បាណ្ឌពកុមារ បាន ឮដូច្នោះក៏ជ្របចំខ្លួននឹងធ្វើដំណើរទៅកាន់ដែនបញ្ចាលដែរដើម្បីនឹង ចៀសចាកភ័យអន្តរាយជាងសេចក្តីបំណងទៅមើលការស្វយម្ពរ ។

លុះដល់បញ្ចាលរាជធានី ដែលជាប្រទេសធ្លាប់កើតបដិបក្ខ និងគ្នាមកអំពីដើម ដ្បិតទ្រង់ទើបតែធ្វើសង្គ្រាមនឹងគ្នាមកថ្មី ៗ មិន ទាន់ជាយូរប៉ុន្មាន ដោយបញ្ហាការនៃទោណាចារ្យ តែទោណាចារ្យឲ្យ លើកទោសព្រះបាទបញ្ចាលរាជដ៏ជាបច្ចាមិត្រ ទុកជីវិតឲ្យម្តង, ទាំង បានប្រគល់ដែនដីដែលមានជ័យជម្នះ ឲ្យត្រឡប់ទៅវិញ តាំងពីគ្រា នោះមក ព្រះបាទទ្រុបទ ម្ចាស់ដែនដីបញ្ចាលរដ្ឋ ឃើញសេចក្តី ក្លាហានក្នុងពិជ័យសង្គ្រាមនៃបាណ្ឌពកុមារទាំង ៥ ព្រះអង្គ គឺទ្រង់ សព្វព្រះរាជហឫទ័យមានចំណង់នឹងលើកព្រះរាជធិតា ឲ្យជាបាទ បរិចារិកនៃបាណ្ឌពកុមារ គឺនឹងទ្រង់លើកឲ្យអរជុន ប៉ុន្តែរឿងនេះ ទ្រង់នឹកតែក្នុងព្រះហឫទ័យមិនបានចេញព្រះវាចា ឬប្រាប់ព្រះរាជ តម្រិះដល់អ្នកឯណាឡើយ ព្រោះសិទ្ធិនៃការរើសគូ មិនមែននៅក្នុង អំណាចនៃព្រះអង្គជាបិតាទេ គឺស្រេចនៅលើទ្រៅបទី ដ៏ជាព្រះរាជ ធិតានិងស្មោះស្ម័គ្រ ឬមិនស្មោះស្ម័គ្រប៉ុណ្ណោះ ប៉ុន្តែដើម្បីទ្រង់នឹង ប្រតិបត្តិការឲ្យសមព្រះរាជហឫទ័យក្នុងរឿងនេះ ទើបទ្រង់ឲ្យចាត់ ការម្យ៉ាង ដែលទ្រង់ជឿជាក់ក្នុងព្រះហឫទ័យថា អ្នកនឹងអាចធ្វើការ



នោះបានសម្រេច មានតែអរជុន មួយនាក់ប៉ុណ្ណោះ គឺទ្រង់ឲ្យធ្វើមហា  
 ធ្វើ ១ ឲ្យយកទៅចងព្យួរនៅចុងសសរដ៏ខ្ពស់ មានកងចក្រវិលខ្ចាស់  
 នៅពីខាងក្រោម ។ ក្នុងរឿងនេះ មានសេចក្តីសន្យាថា «អ្នកដែលជា  
 គូព្រងរបស់ព្រះរាជធីតា តោងតែជាអ្នកអាចយឺតមហាធ្វើនោះបាន  
 ដោយកម្លាំងខ្លួនម្នាក់ឯង ដាក់ព្រួញផ្តងបាញ់ចេញទៅ ឲ្យព្រួញរត់  
 ទៅតាមចន្លោះស្លាបចក្រ កុំឲ្យប៉ះពាល់ទង្គិចស្លាបចក្រ រហូតទៅត្រូវ  
 ភ្នែកត្រីមាសដែលព្យួរពីខាងលើ ឲ្យត្រីមាសនោះធ្លាក់ចុះមកដល់ដី,  
 អនុញ្ញាតឲ្យអ្នកដែលចូលប្រឡង ដណ្តើមយកនាងរាល់ ៗ គ្នា បាញ់  
 បានតែត្រឹម ៥ ព្រួញក្នុងម្នាក់ ៗ ប៉ុណ្ណោះ» ។ ព្រោះហេតុនេះ បណ្តា  
 អ្នកបាញ់ទាំងប៉ុន្មាននាក់ ទ្រង់ជឿជាក់ថាមានតែអរជុន ម្នាក់ប៉ុណ្ណោះ  
 ទេ ដែលអាចបាញ់ត្រូវត្រង់រង់ជាទីសំគាល់បាន ។

សម្រាប់ការស្វយម្ពរនេះ ព្រះបាទបញ្ចាលរាជ មានព្រះរាជ  
 បញ្ជាឲ្យចូកចាំងជម្រះទឹកនៃឯដីធំ ហើយឲ្យសង់ព្រះពន្លាពាស  
 សំពត់សមានកំពូលដូចមណ្ឌប បិទមាសប្រដាប់ដោយកែវមណី  
 ផ្សេង ៗ ភ្លឺច្រាលរន្ទាល មានការដប់ល្បែងគោជនាហរ និងលេង  
 ល្បែងនានាក្នុងព្រះរាជវាំង នៅវេលាមុនប្រឡងផ្លូវសិល្ប៍ប្រមាណជា  
 ពីរសប្តាហៈ ។ លុះដល់ថ្ងៃប្រឡង ក្សត្រិយ៍ទាំងឡាយដែលចង់បាន  
 ព្រះរាជធីតាជាបំណាច់ថ្វីដៃ ក៏នាំគ្នាមកសន្និបាត គង់ចាំត្រៀមត្រា  
 តាមទីកន្លែងរៀងខ្លួន ក្នុងរោងទងមុខព្រះពន្លាហ្នឹងគង់ដំកង់ជារង

ដូចរូបព្រះចន្ទ្រពាក់កណ្តាលដួង បែរព្រះភក្ត្រទៅរកព្រះពន្លាគ្រប់  
 ព្រះអង្គ ។

លុះក្សត្រិយ៍ទាំងឡាយគង់រៀបរយស្រួលបួលហើយ នាង  
 ទ្រៅបទី ក៏ស្តេចយាត្រាចូលមកផ្តានទីប្រជុំ ព្រះហស្តដ៏ទន់ភ្លន់  
 ដូចប្រមោយព្វរាវណកាន់ក្នុងមាល័យមួយមកផង ដួងមាល័យនេះ  
 ប្រៀបដូចព្រះវរលញ្ឆករ (ត្រា) ដែលនាងត្រូវតាក់តែងព្រះអង្គក្នុង  
 ការរើសគូស្នូនគ្រងរបស់នាងឲ្យបានជាការដាច់ស្រេច ។

បណ្តាក្សត្រិយ៍ ដែលចូលមកប្រជុំក្នុងការស្វយម្ពរនេះមាន  
 ទុរយោធន៍, កណ៌, បាណ្ឌពកុមារបងប្អូន ៥ អង្គ, ក្រីស្ត្តៈ, ពលរាម ជា  
 អនុជក្រីស្ត្តៈ, ក្សត្រិយ៍យាទពច្រើនអង្គ, ព្រះរាជាសិន្ធុ ព្រមទាំងព្រះ  
 ឱរស (មិនប្រាកដថាប៉ុន្មានអង្គ) ព្រះរាជាចេតិយ, ព្រះរាជាកោសល,  
 ព្រះរាជាមទ្រៈ និងនៅមានក្សត្រិយ៍ក្រៅអំពីដែលចេញព្រះនាមមក  
 ហើយជាច្រើនអង្គ ។ ប៉ុន្តែបាណ្ឌពកុមារទាំង ៥ អង្គ មិនបានចូលទៅ  
 គង់ក្នុងចំណោមក្សត្រិយ៍ទាំងអម្បាលនោះទេ បែរជាទៅគង់ក្នុង  
 ចំណោមពួកព្រាហ្មណ៍មួយពួកផ្សេងទៅវិញ ព្រោះទ្រង់ប្លែងភេទប្លម  
 អង្គជាព្រាហ្មណ៍មកក្នុងវេលានោះ ។ ភ្នែកមនុស្សទាំងអស់សម្លឹង  
 មើលតែឆោមលំអនៃព្រះនាងទ្រៅបទី ។ ឯទីសន្និបាតនោះ សូម្បី  
 មានមនុស្សច្រើនជ្រៀតបៀតប្រៀតញាត់គ្នាទាំងម៉ឺង ក៏ស្រាប់តែស្ងប់  
 ស្ងាត់ សម្លេងសូន្យឈឺងភ្លាម ក្នុងខណៈដែលឆ្លុះឡើង ជាព្រះ

អនុជរបស់នាងទ្រៅបទី សូត្រប្រកាសតាមប្រពៃណីថា៖

«ព្រះអង្គម្ចាស់ក្សត្រីទ្រៅបទី ទ្រង់មាននោមនើតនាយមកឈរ នៅទីនេះ បើអ្នកណាអាចយឺតឆ្ងន់នេះបាន ហើយបាញ់រហូតដល់កង ចក្រដែលកំពុងតែវិលខ្វាល់ទៅត្រូវចំភ្នែកត្រីមាស ខាងលើឯណោះ បើអ្នកនោះឯងជាដៅពងអ្នកជាសោត នឹងបាននាងជាបាទបរិ- ចារិក» ។

សូត្រប្រកាសចប់ស្រេចហើយ ក៏ទ្រង់សូត្របញ្ជីរាយនាមវង្ស និងប្រវត្តិដោយសង្ខេប ពណ៌នាគុណសម្បជនៃក្សត្រិយ៍ទាំងអម្បាល នោះឲ្យនាងស្តាប់ ហើយសុំឲ្យនាងយកក្នុងមាល័យទៅបំពាក់អ្នក ដែលបាញ់ត្រូវរង់ តាមសេចក្តីប្រកាសមកហើយ ។

លំដាប់នោះ ក៏ចាប់ផ្តើមប្រឡងឆ្នួសល្បីរើសស្នាដៃពូកែ ក្សត្រិយ៍ទាំងអស់នោះ អង្គខ្លះនឹករកក្នុងព្រះទ័យ ព្រោះមើលទៅ ឃើញមហាឆ្នួសសម្បើម និងរង់ដែលប្រុងតែនឹងគេចពីព្រួញឆ្នួ គិតថា បើទុកជាអ្នកណាចេះធ្វើម្តេចក៏បាញ់មិនត្រូវដែរ សូម្បីឲ្យគ្រាន់តែ យឺតឆ្ងន់បានប៉ុណ្ណោះ ក៏ចាត់ថាជាអ្នកវិសេសណាស់ទៅហើយ ។ ក្សត្រិយ៍ទាំងឡាយចូលទៅប្រឡងម្តងមួយអង្គ ៗរួចហើយក៏ត្រឡប់ មកគង់តាមកន្លែងដើមវិញ ដោយមិនវិសេសប្លែកអ្វីជាងគ្នា ធ្វើឲ្យតែ អ្នកអង្គុយចាំមើលលបអស់សំណើចលេង ។ ឯសាមីខ្លួនមានតែ សេចក្តីទោមនស្សតូចចិត្តពន់ប្រមាណ ដោយខុសពីគំនិតដែលគិត

ទុកមកនោះ បែរជាមិនសមដូចបំណងទៅវិញ ទឹកព្រះភ័ក្ត្រឡើងមិន ស្រួលតែរាល់អង្គ ។ ពួកអ្នកចម្បាំងដែលធ្លាប់ល្បីឈ្មោះទាំងប៉ុន្មាន កាលបើចូលទៅជិតមហាឆ្នួហើយ ក៏បណ្តាលឲ្យស្កូវត្រង់ចិត្ត ឡើង ទឹកមុខស្លេកស្លាំង មិនអាចនឹងលើកមហាឆ្នួនោះរួចឡើយ អ្នកខ្លះ ចូលទៅជិតបែបដូចជាខែងរែងសង្ហាជាងគេ ដោយអំណាចមាន៖ខំ ធ្វើបូកពាឡើង ប៉ុន្តែគង់មិនប្លែកអ្វីជាងអ្នកមុន ៗដែរ បែរជាត្រឡប់ មកអង្គុយនៅកន្លែងដដែលវិញ ។ អ្នកដែលធ្វើការប្រឡងមិនបាន សម្រេចទាំងនោះ ខ្លះក្លែងធ្វើទឹកមុខឲ្យរីករាយ ដើម្បីកែសេចក្តីអៀន ខ្មាសក្នុងចិត្ត ខ្លះក្លែងធ្វើជាញញឹមបែបស្ងួត ៗ ។

លំដាប់នោះ កណ៌ជាមនុស្សពូកែយ៉ាងចំណាប់ដើរចូលទៅ ដល់ទីមហាឆ្នួ ចាប់យឺតតម្លោះឆ្នួ មកបានភ្លាម ។ ព្រះបាទទ្រុបទ និង ព្រះឱរសក៏នឹកស្ញើច, ក្នុងព្រះហឫទ័យ ក្រែងកណ៌ មនុស្សដែលព្រះ អង្គមិនស្គាល់ជាតិកំណើតជាដូចម្តេច ធ្វើការបានសម្រេច ប៉ុន្តែមុន នឹងបាញ់ព្រួញចេញទៅ នាងទ្រៅបទី បានស្រែកប្រកាសសេចក្តី បំណងរបស់នាងថា នាងមិនសព្វព្រះហឫទ័យនឹងកណ៌ ដ៏ជាបុត្រ នាយសារថីទេ ។ កណ៌ចេញស្តាប់ទឹកមុខ មានក្រសែឈាមទោសៈ ឡើងព្រល ៗ ខម្លាក់ធ្នូចុះហើយ ក៏ត្រឡប់មកអង្គុយដូចដើមវិញ ។

នៅមានអ្នកចូលទៅធ្វើការប្រឡងប្រដែង ក្រោយកណ៌ទៀត ជាច្រើននាក់ បានប្រឹងប្រែងក្លែងធ្វើមាន៖ខែងរែងណាស់ដែរ ក៏ប៉ុន្តែ



មិនបានសម្រេចដូចបំណងសោះ អ្នកខ្លះខិតខំជ្រុលហួសកម្លាំងពេក ទាល់តែភ្លាត់ចំណាប់ដួលដេកចង្អែងលើផែនពសុធា ។ បណ្តាអ្នក អង្គុយមើលទាំងប៉ុន្មានក៏នាំគ្នាសើចលាន់ ដោយឃើញថាជារឿងគួរ ឲ្យអស់សំណើចណាស់ ។

ពួកបាណ្ឌពកុមារដែលអង្គុយនៅក្នុងអំឡុងពួកព្រាហ្មណ៍ ឃ្លាតពួកក្សត្រិយ៍ទៅបន្តិច អង្គុយមើលគេធ្វើបូកព្រងើយកន្តើយ ហាក់បីដូចគ្មានកិច្ចការអ្វីជាប់ជាមួយនឹងគេក្នុងថ្ងៃនោះសោះ ។ ខណៈនោះ មាណព្វបនោមស្រស់ប្រិមប្រិយម្នាក់ក្រោកដើរចេញ មកអំពីចំណោមពួកព្រាហ្មណ៍ទាំងនោះ ។ បណ្តាអ្នកប្រជុំនៅទីនោះ ក៏នាំគ្នាសើចយឹក ៗ ពេញទាំងព្រះលានហ្លួង ព្រោះនឹកអស់សំណើច ក្នុងចិត្តថា ព្រះ<sup>(១)</sup>អ្នករៀនសូត្រតែខាងធម្ម ធម្មោ ម្តេចក៏ហានក្លាចូល មកប្រកួតប្រណាំងអួតថ្វីដៃតតាំងនឹងក្សត្រិយ៍ជាតិអ្នកចម្បាំងដែរ ។ អាស្រ័យហេតុនោះ ព្រាហ្មណ៍ខ្លះដែលអង្គុយនៅទីនោះ និយាយ ឃាត់ទាំងព្រាហ្មណ៍កំលោះ អ្នករួមភេទជាមួយគ្នានោះថា «កុំទៅ ប្រឡងនឹងគេអី» ។ អ្នកខ្លះនិយាយថា «ជាតិព្រាហ្មណ៍តែងតែមាន ថ្វីដៃគ្រប់យ៉ាង ទាំងការគិតអាន ទាំងការប្រើអាវុធផ្សេង ៗ មិនមែន ចេះដឹងតែត្រឹមរឿងសីលធម៌ប៉ុណ្ណោះទេ» ។ អ្នកខ្លះគ្រាន់សម្លឹងមើល ព្រាហ្មណ៍កំលោះនោះដោយសេចក្តីនឹកអស្ចារ្យ ឥតស្រដៀងអ្វី ។ ឯ

១)- ពាក្យនេះសម្រាប់ហៅព្រាហ្មណ៍ អ្នកសិក្សាក្នុងផ្លូវសាសនាព្រាហ្មណ៍ ។

ព្រាហ្មណ៍កំលោះ ក៏ដោះអស់ត្រឡឹងប្រដាប់សម្រាប់យោធិ៍ ដែលធ្វើ ដោយស្បែកម្រិតចេញពីខ្លួនអស់ ហើយគេទុកនៅកន្លែងម្ខាងរួច ស្រេច ដើរចូលទៅក្រុងកណ្តាលស្ថាមរណរដ្ឋហាក់ដូចរាជសីហ៍ គន់ មើលទៅទ្រូង និងស្មាធំសាយទូលាយ ត្រង់ចង្កេះមូលក្បែរវាសុទ្ធចិន ដើរប្រទក្សិណព្រមទាំងភាវនាតែក្នុងចិត្ត ។ ចំណែកឯភ្នែករបស់ មនុស្សជាច្រើនពាន់នាក់ សម្លឹងសំភីមើលចំពោះតែឆោមឆើត ព្រាហ្មណ៍កំលោះ ។ លំដាប់នោះ ព្រាហ្មណ៍កំលោះ ក៏កែក្រាយចាប់ លើកមហាឆ្នឿងយឺតតម្លោះក្រីត មកដោយកម្លាំងដ៏មហិមារបស់ ខ្លួន ។ បណ្តាអ្នកអង្គុយមើលជុំវិញទីស្នាម ក៏ទះដៃលាន់ផ្ទូង ៗ ប្រុស ៗ នាំគ្នានិយាយសរសើរផ្សេង ៗ ។ ត្រឹមតែយឺតឆ្នៀងមកបាន ប៉ុណ្ណោះ នៅមិនទាន់ចប់អស់រឿងទេ នៅមានការយ៉ាងសំខាន់ ជាងនេះទៅទៀតដែលគេត្រូវធ្វើខានមិនបាន គឺគេបាញ់ឲ្យត្រូវចំ ត្រង់រង ។ អ្នកមើលទាំងអស់ ឈប់សម្លឹងមើលឆោមព្រាហ្មណ៍ហើយ បែរជានាំគ្នាសម្លឹងសំដៅឆ្ពោះទៅតែត្រង់រងនោះវិញ លែងដាក់ភ្នែក ព្រោះជាវេលាផ្តាច់ព្រ័ត្រដ៏សំខាន់បំផុតយកឈ្នះយកចាញ់គ្នា នៅ វេលាប្រមាណមួយវិនាទីទៀតប៉ុណ្ណឹង<sup>(១)</sup> ។

គ្រានោះ ព្រាហ្មណ៍ក៏ទម្លាក់ក្រាញកែក្រាយរំពើន ហើយ

១)- ប្រាសាទនគរវត្តនៅព្រះរាជវាំង ខាងជ្រុងពាយ័ព្យ មានរូបភាពប្រឡងធ្នូ សិល្ប៍ដូច្នេះដែរ ស្លឹកគ្នាតែរបស់សម្រាប់បាញ់នៅទីនោះ ជារូបសត្វសេកវិញ ។



ស្រងេវនៃត្រកូលដែលតម្លោះផ្ទះ ខ្លាចចេញទៅ ព្រួយរត់ទៅប្រហារ ភ្នែកត្រឹមសាសនាចុះដល់ឆរណ៍មួយរំពេច ។ ខាងអ្នកមើលក៏ទះដៃ ប្រែស ៗ លាន់ឮទាំងស្នាមធំ ។ អ្នកដែលមានជ័យនោះ ទោះបីជាអ្នក ណាក៏ដោយចុះ គេលែងត្រូវការនឹងគិតនឹកយកមកជាអារម្មណ៍ ហើយ គេត្រូវការតែខាងសប្បាយជាការធំដុំវិញ នឹងត្រូវការឲ្យដឹងតែ ត្រង់ផលជាទីបំផុតនៃការនោះ ដែលកំពុងតែឃ្លានដឹងរាល់គ្នា គឺ បាញ់ត្រូវឬមិនត្រូវតែប៉ុណ្ណោះ ។

ប៉ុន្តែ កាលណាពួកក្សត្រិយ៍អ្នកទ្រង់ព្រះមាលា ស្ងៀមរោមសត្វ ឬទ្រង់ឈ្នួត យាងតម្រង់ទៅត្រង់ទីធ្លាសិល្ប៍ម្តង ៗ នោះទ្រង់នាង ទ្រៅបទី ក៏ជ្រួលច្របល់ប្រាលឡើងកាលនោះ ។ ត្រឹមសដែលគេ ល្អិតតែងតោងលើកងចក្រ ជាគ្រឿងសំគាល់យថាម្សិលមិញនោះ នោះ ឥឡូវនេះ នាងក៏កាន់តែរីករាយសប្បាយក្នុងព្រះហឫទ័យខ្លះហើយ ព្រះទ័យរបស់នាងស្ទុះទៅចាប់ប្រតិព័ទ្ធនឹងប្រុសកំលោះ ដែលមាន ស្បែកខ្លាជាគ្រឿងដណ្តប់កាយនោះ តាំងពីគេឈានជើងដើរចូល ទៅត្រង់កណ្តាលទីស្នាម នាងក៏នឹកស្នេហាជាងក្សត្រិយ៍ទាំងឡាយ ដែលទ្រង់ព្រៃណាស្វាយ ទោះបីនាងមិនបានគិតទុកជាមុនថា ប្រុស កំលោះនឹងចូលមកធ្វើការប្រកួតថ្វីដៃនឹងគេក៏ពិតមែន ប៉ុន្តែនៅវេលា ដែលគេឈរកណ្តាលស្នាមប្រុងប្រៀបនឹងធ្វើការប្រឡងនោះ ព្រះ ទ័យរបស់នាងរំជួល ដោយចង់ឲ្យគេបានទទួលសេចក្តីអំណរ វេលា

នេះ ក៏បានសមដូចមនោរម្យរបស់នាងហើយ នាងញញឹមដោយ អារម្មណ៍រីករាយ ទើបយាងយាត្រាទៅរកអ្នកដ៏មានជ័យជម្នះ ដោយរូសរាន់ យកក្នុងមាល័យទៅបំពាក់ឲ្យប្រុសកំលោះ ជាគ្រឿង ប្រកាសសិទ្ធិយ៉ាងដាច់ខាតថា ប្រុសកំលោះនេះជាតួភិរម្យរបស់នាង បីដូចជាប្រថាប់ដោយព្រះវរលញ្ឆករ ។

នៅវេលាដែលនាងទ្រៅបទី យកក្នុងផ្កាទៅបំពាក់ឲ្យអ្នកមាន ជ័យនោះ បណ្តាអ្នកដែលរួចការប្រឡងជាមួយគ្នា ប៉ុន្តែមិនបាន សម្រេចដូចប្រាថ្នា នាំគ្នាមកអង្គុយជូតញើស បានឃើញនាង ទ្រៅបទី យកក្នុងផ្កាទៅបំពាក់ឲ្យអ្នកមានជ័យដូច្នោះហើយ កើតចិត្ត ឬស្សា ឈឺចាប់ពេលរាល់ខ្លាំងណាស់ នឹងទប់ទល់អាត្មាពុំបាន ក៏ ប្រឹក្សាយល់ឃើញព្រមគ្នាថា ត្រូវតែសម្លាប់អ្នកមានជ័យ ដែលមិន ប្រាកដនាមនេះចោលមួយរំពេចជាដាច់ខាត បើទុកឲ្យរស់នៅតទៅ ទៀត មុខជានឹងកើតសេចក្តីអប្បាយសដល់គេឯងរាល់គ្នា ដ្បិតវាជា ស្នូមយាចក ដើរតែស្នូមទានគេតាមថ្នល់ ហើយវាមកបានធីតា ក្សត្រិយ៍ជាបាទបរិចារិកាដូច្នេះ ធ្វើឲ្យអាម៉ាសមុខ ធ្វើឲ្យអាប័នឱនកិត្តិ- យស ព្រោះវាមកមើលងាយរាជក្រកូលកំពូលឥស្សររបស់យើង យើង ត្រូវឃុំខ្លួននាងទ្រៅបទីទុក ព្រោះជាស្រីឥតខ្មាស ដាក់ខ្លួនបន្ទាប់ ក្រកូល សុខចិត្តយកព្រាហ្មណ៍អនាថាធ្វើជាភស្តុ មើលងាយបារមី ព្រះបិតា និងព្រះរាជាទាំងឡាយដ៏ជារាជាសម្ព័ន្ធមិត្រ សឹងទ្រង់នូវ



កិត្តិយសដ៏ខ្ពង់ខ្ពស់ យើងរាល់គ្នានឹងមើលបំណាំតទៅទៀត ឃើញជាពុំបានឡើយ ។ លុះប្រឹក្សាយល់ព្រមគ្នាភ្លាម ក៏ស្រែកគំរាមលាន់រំពងដោយសេចក្តីក្រោធខ្លាំងណាស់ ពួកក្សត្រិយ៍អ្នកប្រឡងធ្វើសិល្ប៍ទាំងប៉ុន្មានអង្គ ក៏លោតចេញអំពីទីកន្លែង រាំក្របីទន្លេង ចូលទៅរកព្រាហ្មណ៍កំលោះ ដែលបាននាងជាបំណាច់ថ្វីដៃ កើតការតស៊ូគ្នាឡើងជាគោលាហាល គ្មានអ្នកណាអាចនឹងឃាត់ឃាំងឲ្យស្ងប់រម្ងាប់បាន ការសូយអ្នកត្រាយទៅជាការកាប់សម្លាប់គ្នាកណ្តាលស្នាមធំ ។ ក្សត្រិយ៍ទាំងឡាយដែលមកប៉ុនប៉ងយកមឲ្យបាននាងទ្រៅបទីត្រឡប់ទៅជាមកដេកបម្រះននៀលលើផ្ទៃពសុធា នាំគ្នាចូលក្នុងអន្ទាក់ម្លូត្យាជដោយអង្គីហេតុដ៏គួរសម ។ កណ៌ជាអ្នកល្បីនាមចូលប្រឡងយុទ្ធនឹងពួកព្រាហ្មណ៍អ្នកមានជ័យ តទល់គ្នាយ៉ាងរមួតអស់វេលាយ៉ាងយូរ, មួយចាក់, មួយចាប់, មួយកាប់, មួយកាត់, មួយកែង មួយគេច, កែក្រាយរារាំង, មួយរុក មួយរុញ សង្កូញចូលជិត សង្ឃករោមរឹតឆោររំខង កលបីដូចជាខ្យល់កំបុតក្បូង ប្រហារត្រូវដៃជើងព្រាហ្មណ៍ដោយព្រួញធ្លុះច្រើនអន្លើ រាប់ថាជាអ្នកបាញ់ត្រង់គ្រាន់បើដែរ ។

ទ្រៅបទីនៅវេលានោះ នាងជាទុក្ខតឹងទ្រូងពេកណាស់ នឹងប្រទេចផ្កាសាមគីននៃសេចក្តីលំអនោមរបស់នាងតែក្នុងចិត្ត ដែលជាហេតុឲ្យកើតការកាប់សម្លាប់គ្នា លោហិតប្រាសរន្ទាលពាសពេញស្នាម ប៉ុន្តែកន្លងមកបន្តិច នាងក៏រម្ងាប់ទុកនោះបាន ដោយគិតឃើញ

ថា ខ្លួននាងគ្មានមន្ទិលសៅហ្មងអ្វីសោះ មួយទៀត ជីវិតរបស់ប្រុសដែលជាគូរាសនារបស់នាងសោត ក៏ប្រាសចាកអន្តរាយ ដ្បិតវេលានេះ កណ៌ឈប់តស៊ូហើយ ។ ចំណែកកណ៌ដែលបានជាឈប់តស៊ូនោះ ដោយគិតឃើញថា បើពួកគេខំតែតស៊ូទៅ មុខជានឹងស្លាប់ក្នុងកណ្តាប់ដៃព្រាហ្មណ៍កំលោះនេះមិនខាន គិតដូច្នោះហើយ គេក៏ស្រែកសួរព្រាហ្មណ៍នោះ ជាផ្លូវញឹមខ្លាចថ្វីដៃថា «ម្ចាស់លោក ! លោកជាត្រកូលព្រាហ្មណ៍មែនឬ ? តែឋានៈ និងមានៈរបស់លោកសម្តែងឲ្យឃើញថា ខ្លួនលោកមិនមែនជាត្រកូលព្រាហ្មណ៍ទេ ព្រោះមិនដែលមានព្រាហ្មណ៍ឯណា ជាអ្នកមានថ្វីដៃអាចមកតដៃនឹងក្សត្រិយ៍បានឡើយ រៀបលែងតែបរសុរាម (រាមេសូរ) ដែលប្រាកដតាមបរម្បរតតិថា បានប្រហារក្សត្រិយ៍ទៅក្នុងលោក ឯស្នូមយាចកអនាថាធ្លាប់តែដើរសូមទានគេរាល់ផ្ទះ រាល់រានផ្សារ នឹងថាជាអ្នកស្ងាត់ចម្បាំងមិនបាន, ពិតដូច្នោះហើយ បណ្តាអ្នកចម្បាំងដូចគ្នា គ្មានអ្នកណាមានថ្វីដៃច្បាំងល្អដូចអរជុនទេ ក្នុងពពួកមនុស្សដែលគ្រប់គ្រងជីវិតរស់នៅសព្វថ្ងៃនេះ នឹងតដៃជាមួយយើងបាន ក៏តែអរជុនម្នាក់ប៉ុណ្ណោះ ក្រៅពីនោះគ្មានសោះឡើយ ។

ព្រាហ្មណ៍កំលោះឮញឹមតបវិញហើយដើរចូលទៅកាន់ទីកន្លែងដើមរបស់ខ្លួន ឯទ្រៅបទីក៏លឺលាតាមគូស្ទូនគ្រងរបស់នាងទៅដែរ ។



ភាគទី ៣

រោងមាមខ្ពស់នៃនាងច្រៀមទី

ស្រ្តីអនាមាស្រីយនៅក្នុងរោងនាយស្នូនឆ្នាំង ចាំមើលផ្លូវកូន  
ទាំង ៥ ដែលនាំគ្នាទៅមើលការស្វយម្ពរនាងច្រៀមទី ។ បុត្រទៅបាត់  
យូរពេកខុសពេលវេលា នាងនឹកព្រួយក្នុងចិត្តណាស់ ក្រែងកើត  
ហេតុភេទភ័យឡើងក្នុងស្រុកគេ ។ ខណៈនោះ នាងឮសូរសន្ធឹកជើង  
ដើរចូលមកកាន់រោងដោយរួសរាន់ បន្តិចកូនទាំង ៥ ឈានជើងចូល  
មកដល់ ទាំងដឹកដៃនាងក្រមុំម្នាក់មកផង សឹងតាក់តែងកាយដោយ  
ត្រឡឹងប្រដាប់ដំរីចិត្រ សុទ្ធតែពេជ្រនិលចិន្តាព្រោងព្រាយ វេលាដែល  
បែរទៅឃើញនាងជិតាទ្រង់នោមឆើតឆាយ សេចក្តីបីតិក្រែកអរក៍  
ផ្សាយសព្វសព្វសព្វរាងកាយ នាងត្រាន់តែក្រឡេកឃើញភ្លាម ក៏នឹក  
ដឹងរឿងរហូត ។ មាតា និងបុត្រសន្មនាអាស្រ័យគ្នាតាមទំនៀម ។  
ព្រះរាជកុមារទាំង ៥ អង្គក៏ទូលប្របរាប់រឿងសិទ្ធិដោត ដែលខ្លួនធ្វើ  
ការមានថ្វីដៃ ឲ្យព្រះជននីស្តាប់ តាំងពីដើមដល់ចប់ចុង ។

ភពនេះទៅ នឹងសម្តែងពីហេតុការណ៍ដែលប្រព្រឹត្តទៅក្នុងព្រះ  
រាជវាំងក្នុងបញ្ចាល ។ ព្រះរាជាទ្រុបទ គង់ក្នុងបន្ទប់ក្រឡាព្រះបន្ទំ  
តែមួយព្រះអង្គ យូរបន្តិចស្រាប់តែស្តេចទ្រង់ក្រោកឡើងតូងតាង  
ជាក់អ្នកនេះ អ្នកនោះ ដែលនៅជិតបក់ផ្លិតថ្វាយ ។ ខណៈនោះ ព្រះ

ឱរសចូលទៅគាល់ក្នុងបន្ទប់ មានព្រះភក្ត្រជូរជង់ញញឹមញញែម  
រីករាយ ។ ព្រះរាជាធ្វើព្រះភក្ត្រតឹងឆ្អឹងទៅរកឱរស លុះស្វាងព្រះ  
ក្រោធលើយ ត្រាស់សួរថា « ទ្រៅបទីនៅឯណា ? អ្នកណាបាននាង ?  
ឱកូនសម្លាញ់ឪពុក ! » ព្រះសូរសៀងដែលត្រាស់ចេញមកញ័រលើយ  
ស្អកស្អាដង ទ្រង់គង់ស្ងៀមបន្តិច ត្រាស់តទៅទៀតថា ឱកូនស្រី  
មាសឪពុក ! តាំងពីនេះរៀងទៅ នាងតោងដើរសូមទានគេ ចិញ្ចឹម  
ពោះ រាល់មាត់ទ្វារផ្ទះអ្នកដទៃ, រាល់វត្ថុដែលគេលះបង់ឲ្យ ដោយ  
ការណ៍ចិត្ត និងប្រណីនេះឯង ជាវាជបណ្ណការរបស់នាង, ភាជនេះ  
ដែលនាងកាន់ទូលត្រាច់សូមទាននោះ ទុកជាត្រឡឹងប្រដាប់ត្បូង  
របស់នាង ឱអនិច្ចា ! ឪពុកនឹងទ្រាំអត់សង្កត់ក្តីទុក្ខវេទនាអស់នេះ  
បានដែរឬទេ ? នៅពេលដែលឪពុកបានឃើញកូនស្រី ស្តាយយាម  
លើស្មាដើរសូមទានគេនោះ, ឪពុកបានកសាងកុសលកម្មទុកមក  
អំពីកាលណា បានជាមកទទួលសេចក្តីអវសានដូច្នេះ ឱអនិច្ចា !  
ឪពុកម្យ៉ាងទុក្ខក្នុងរឿងនេះមិនបានទេ ទុកជាខំប្រឹងរម្ងាប់ដូចម្តេច ក៏  
នៅតែមិនបាត់ក្រំចិត្តដែរ, ឪពុកអត់សង្កត់ណាស់ ទាល់តែស្តាំងស្តួម  
ទ្រុមខ្លួន រឿងដែលផុតវិស័យសតិបញ្ញានឹងកែខែ ឬទាល់អស់ផ្លូវនឹង  
ដើរលើយ ឪពុកនឹងធ្វើម្តេចកើត ! ឪពុកតាំងចិត្តថានឹងលើកកូនឲ្យ  
ទៅអរជុន ប៉ុន្តែព្រះជាម្ចាស់លើស្ថានសួគ៌ មកបណ្តាលឲ្យឃ្លៀង  
ឃ្លាតទៅជាយ៉ាងដទៃវិញ, ឪពុកដឹងច្បាស់ណាស់ហើយថា « ការយំ



ខ្សឹកខ្សួលមិនជាប្រយោជន៍អ្វីសោះ តែសេចក្តីសោយសោកនឹងស្ងប់  
រម្ងាប់ទៅបានដោយគ្មានអារម្មណ៍យ៉ាងសម្តីកដូច្នេះឬ ? ទុក្ខនេះ ជា  
មរណទុក្ខរបស់បិតាហើយកូន ! » ។

ឆ្លុសឡូម៉ិន ក្រាបទូលដោយវាចាទន់ផ្អែមល្ហែមថា «បពិត្រ ព្រះ  
ជនកនាថ សូមព្រះអង្គបន្ទោបង់នូវសេចក្តីសោកអស់នេះ ចេញឲ្យ  
ផុតអំពីព្រះកមលចុះ ព្រះករុណា ! អរជុនជាអ្នកបាននាងទៅពិត  
ប្រាកដហើយ » ។

ព្រះរាជាមានព្រះអស្សុជលកំពុងតែហៀរហូរ ក៏ស្លូតស្វាង  
ចែសក្លាម ដោយអំណាចពលរឹតនៅនាគ្រានោះ ទ្រង់ត្រាស់សួរជា  
ប្រញាប់ថា «មែនឬ ! មែនឬ ! ឯងដឹងបានដូចម្តេច ? អើឯងនិយាយ  
ទៅមើល ! » ។

ព្រះឱរសក្រាបទូលប្រព្រឹត្តហេតុថា «កាលព្រាហ្មណ៍នាំព្រះ  
នាងជេដ្ឋភគិនី ទៅកាន់ទីសំណាក់អាស្រ័យហើយ ទូលព្រះបង្គំជាខ្ញុំ  
បានលបលាក់ខ្លួនតាមពីក្រោយទៅមើលមិនឲ្យគេឃើញ លុះគេ  
ចូលក្នុងទីលំនៅរបស់គេ ទូលព្រះបង្គំជាខ្ញុំផ្ទៀងក្រចៀកប្រុងចាំ  
ស្តាប់ពីខាងក្រៅទ្វារ បានឮរឿងនេះយ៉ាងច្បាស់លាស់ក្នុងកាល  
ដែលគេនិយាយរៀបរាប់ឲ្យមាតាគេស្តាប់ បានជាទូលព្រះបង្គំដឹងថា  
ព្រាហ្មណ៍មួយពួកមានគ្នា ៥ នាក់ ស្លៀកពាក់ស្បែកម្រឹតនោះ គឺជា  
បាណ្ឌពកុមារ បងប្អូនទាំង ៥ អង្គក្លែងខ្លួនបន្តិចលមក មុខគួរឲ្យ

អាណិតអាសូរពេកណាស់ បាណ្ឌពកុមារ និងមាតា បានសេចក្តីទុក្ខ  
ព្រួយលំបាកជាទីបំផុត ព្រោះទុរយោជន៍គិតប្លន់ប្រាណដុតបំផ្លាញមន្ទីរ  
របស់គេ បំណងនឹងឲ្យគេស្លាប់ក្នុងគំនរភ្លើង ប៉ុន្តែគ្រោះជា បាណ្ឌព  
កុមារបានដឹងខ្លួនជាមុន ទើបនាំគ្នារត់ទៅតាមផ្លូវបាតាល គេចរួចអំពី  
អគ្គិភ័យមក បានបច្ចូលគ្នាដើរផ្លូវមកជាមួយនឹងពួកព្រាហ្មណ៍ទាល់  
តែមកដល់ក្រុងបញ្ចាលនេះ » ។

ព្រះរាជាទ្រង់ជឿជាក់ឥតសង្ស័យ ទើបត្រាស់ថា «កូនឯងចូរ  
ទៅប្រាប់អគ្គមហាសេនាបតី ឲ្យគេទៅស៊ើបសួរយកសេចក្តីពិតមក  
ឲ្យបាន » ។ ខ្ញុំរាជការមួយក្រុមទទួលព្រះរាជឱង្ការហើយ នាំគ្នាដើរ  
សំដៅទៅផ្ទះស្វន់ឆ្នាំង មន្ត្រីទាំងនោះចូលទៅថ្វាយគំនាប់បាណ្ឌព-  
កុមារ ហើយមានម្នាក់ក្នុងពួកមន្ត្រីដែលទៅនោះ ទូលប្រព្រឹត្តហេតុ  
ដល់រាជកុមារដែលបាននាងទ្រៅបទីថា «យើងខ្ញុំនាំគ្នាមកសម្តែង  
អំណរដែលទ្រង់មានជោគជ័យ, ការដែលទ្រង់សម្តែងស្នាដៃក្នុងនេះ  
ពួកអ្នកចម្រើននឹងចងជាភាពល្អទុកសម្រាប់សង្គ័តិប្រគំច្រៀង, ពួក  
ចិន្តាក្រវីរាជប្រាជ្ញពង្សាវតារនឹងចារិករឿងនេះទុកក្នុងពង្សាវតារ ឲ្យ  
ល្បីខ្លះខាយទូទៅ, និករជាតិទាំងឡាយ ក៏នឹងមនសិការចាំទុករហូត  
កល្យាណសានដោយឆន្ទៈនិយម, កាលក្សត្រិយ៍ទាំងឡាយបាញ់មិន  
ត្រូវរងនោះ ខន្តិយាធិបតីរបស់យើងព្រួយព្រះហឫទ័យថា ព្រះរាជ  
ធីតារបស់ព្រះអង្គត្រូវនៅជាលីវសារកែរក្សាបានអស់មួយជីវិត » ។



រឿងនេះជាទុក្ខធំគ្របសង្កត់ព្រះហឫទ័យ ប៉ុន្តែឥឡូវយើងខ្ញុំសូម  
ទទួលអំណរគុណទ្រង់យ៉ាងខ្ពង់ខ្ពស់ ដែលទ្រង់បានកំចាត់បង់មេ  
ក្រមី ពោលគឺសេចក្តីកង្វល់ដ៏ធំ សឹងគ្របសង្កត់ព្រះហឫទ័យនៃព្រះ  
ករុណាឲ្យខ្ចាត់ចេញទៅបាន ប៉ុន្តែតាមការពិតវិញ យើងខ្ញុំយល់  
ឃើញថា ល្មមនាំមកបញ្ចេញចែកបាយគ្នាស្តាប់បានហើយ មិនជា  
ការល្មើសក្នុងកិច្ចរក្សាសេចក្តីស្ងាត់កំបាំង នៅនាព្រះហឫទ័យនោះ  
ទេ គឺថាកាលពីដើមមក ទ្រង់ប៉ុនប៉ងនឹងប្រទានធីតាទៅអរជុនជាអ្នក  
ដែលល្បីល្បាញនាមទូទៅទាំងសកលដម្កូទ្វិបឲ្យបានធីតារបស់ព្រះ  
អង្គ លុះដល់វេលានេះទ្រង់មានព្រះទ័យបីតិយ៉ាងលើសលន់ ព្រោះ  
ព្រះធីតាមិនបាននៅជាលីវសារកែទេ ព្រះអង្គឆ្ងល់ខ្វល់ព្រះហឫទ័យ  
ជាពន្លឹកដោយចង់ជ្រាបជាតិ ត្រកូល និងស្រុកកំណើតរបស់អ្នកមាន  
ជ័យ រហូតដល់វេលាដែលបានដឹកដៃនាងទ្រៅបទី ព្រះរាជធីតាមក  
នេះ ។

បាណ្ឌពរាជកុមារអង្គធំ គឺយុធិស្ឋិរ ទទួលភារៈនិយាយតតប  
ទៅនឹងពួកខ្ញុំរាជការ ដែលមកនោះដោយព្រះអង្គឯង ទ្រង់មានព្រះ  
បន្ទូលថា «សេចក្តីសន្យាអំពីការស្វយម្ពរ ដែលស្តេចដ៏ទ្រង់នូវឥស្សរ  
ស័ក្តិយ៉ាងខ្ពង់ខ្ពស់របស់អ្នកទាំងឡាយ បានប្រកាសហើយនោះ អ្នក  
ទាំងពួង និងយើងទាំងអស់គ្នា ក៏បានជ្រួតជ្រាបសព្វគ្រប់ហើយ អ្នក  
ណាក៏អាចចូលទៅប្រឡងល្បងមើលថ្វីដៃបានគ្រប់ ៗ គ្នាដែរ បណ្តា

អ្នកដែលទៅក្នុងទីនោះ, ឯសេចក្តីសន្យានោះ សុភាពបុរសនេះឯង  
បានប្រតិបត្តិត្រឹមត្រូវហើយ ព្រោះហេតុនេះ ព្រះធីតាដ៏ជាម្ចាស់របស់  
អ្នកទាំងឡាយ ទើបបានជាគូភិរម្យរបស់គេ ទោះបីអាក្រក់ ឬល្អក៏  
តាមតែយថាមច្ចុះ» ។

ពួកខ្ញុំរាជការទាំងនោះចេញទឹកមុខងឿងឆ្ងល់ ។ យុធិស្ឋិរមិន  
ចង់ឲ្យខ្ញុំរាជការទាំងនោះងឿងឆ្ងល់សោះ ទើបពោលតទៅទៀតថា  
«មនុស្សទូទៅគ្មានអ្នកណាម្នាក់ឡើយនឹងសង្ស័យថា អរជុនជាអ្នក  
ចម្បាំងដឹងករកត្តប្រៀបគ្មាន ហើយមិនត្រូវសង្ស័យតទៅទៀតថា  
ប្រាកដជាអរជុន មិនមែនអ្នកដទៃអំពីណាទេ ដែលបានព្រះធីតាដ៏ជា  
ម្ចាស់របស់អ្នក, យើងសូមសម្តែងសេចក្តីគាប់ចិត្ត និងអនុមោទនា  
ដល់ចៅហ្វាយរបស់អ្នក ដែលបានឃើញការសម្រេចផលសមប្រាថ្នា  
នូវរបស់ដែលគិតទុកមកជាយូរយារហើយនោះ» ។

កាលពួកខ្ញុំរាជការបានស្តាប់ដូច្នេះហើយ ក៏ក្រោកឡើងព្រម  
គ្នាថ្វាយគំនាប់ ដោយឱនលំទោនរួចលាចេញទៅ ។ សេចក្តីបំណង  
របស់គេក្នុងវេលានេះ ក៏បានសម្រេចពិតប្រាកដឥតសង្ស័យ ដោយ  
ល្បួងស្វយកការណ៍ពិតទាល់តែបាន តាមសេចក្តីដែលម្ចាស់ជីវិត  
ប្រើមក គេក៏រីករាយសប្បាយចិត្តណាស់ នាំគ្នាត្រឡប់ទៅក្រាបទូល  
ប្រព្រឹត្តិហេតុដល់ព្រះរាជាវិញថា «ការដែលទ្រង់ត្រាស់ប្រើទៅនោះ  
ឥឡូវបានសម្រេចដូចព្រះរាជហឫទ័យ ដែលប៉ុនប៉ងហើយ» ។



កាលព្រះរាជាបានជ្រាបសេចក្តីតាមដែលទ្រង់ត្រាស់ប្រើឲ្យ  
ទៅស៊ើបហេតុការណ៍ក្នុងដាន់ក្រោយនេះហើយ គ្រានោះទ្រង់ត្រាស់  
ឲ្យលេងមហោស្រពក្នុងព្រះរាជមន្ទីរ និងទ្រង់ត្រាស់ឲ្យទៅអញ្ជើញ  
បាណ្ឌពកុមារទាំង ៥ អង្គចូលមកគាល់ ។ មានការរៀបចំទទួលតាម  
ខត្តិយប្រពៃណីក្នុងទីសម្រាប់ទទួលមុខមន្ត្រី ទ្រង់ចូលទៅឱបព្រះ  
ឱរសសុណិសា និងព្រះដេដ្ឋកនិដ្ឋាទាំង ៤ អង្គទៀតតាមលំដាប់  
ទ្រង់ត្រាស់សុន្ទរកថាទទួលសម្ព័ន្ធមិត្រមេត្រី និងទទួលធានាការពារ  
សព្វភ័យទាំងឡាយក្នុងរាជធានីរបស់ព្រះអង្គ មិនឲ្យមានមោះមន្ទិល  
ថ្លោះការបាន ។

លំដាប់នោះ ព្រះរាជាទ្រង់ត្រាស់ឲ្យចាត់ការស្វយម្ពរវិវាហា  
មង្គលព្រះរាជធីតាទ្រៅបទី ឲ្យសមស័ក្តិ ឲ្យសមគិក្ខិយសនៃខត្តិយ  
ធីតាគ្រប់ប្រការទាំងឡាយមានការលេងល្បែងតាមទំនៀមវិវាហៈស-  
មោឡ ។ ឯពួកបាណ្ឌពកុមារ ក៏ដោះត្រឡឹងក្លែងក្លាយបន្តិចព្រះអង្គ  
ចេញ ហើយគង់នៅជាសុខក្នុងអារាមរបស់ព្រះបាទបញ្ចាលរាជជា  
រាជសម្ព័ន្ធមិត្រដ៏ស្មើចិត្តនោះ ។

**ភាគទី ៤**  
**ជីវ្រជុំរដ្ឋមន្ត្រី**

កាលព្រះនាងទ្រៅបទីអភិសេកសមរសជាមួយអរជុន រាជ  
កុមារស្រេចហើយ បាណ្ឌពក្សត្រិយ៍ក៏គង់នៅជាសុខសាន្តក្នុង  
អំណាចអារាញនៃព្រះបាទបញ្ចាលរាជ ។ ការគ្រប់គ្រងរក្សាយ៉ាងនេះ  
ជាទីគាប់ព្រះទ័យនៃបាណ្ឌពក្សត្រិយ៍ណាស់ ព្រោះទុរយោធន៍បាន  
ឃើញហើយចាំច្បាស់ណាស់ថា រាជកុមារអម្បាលនេះ មានជីវិតរស់  
នៅឡើយ ទុរយោធន៍មុខជាភ្ញាក់ខ្លួនមិនតិចទេក្នុងគ្រាឃើញបាណ្ឌព  
ក្សត្រិយ៍មានជីវិតរស់នៅក្នុងលោក ហើយមុខជានិករក្នុងព្រះ  
ទ័យយ៉ាងខ្លាំង ត្រង់បានឃើញអរជុនមានជ័យ បាននាងក្សត្រិយ៍  
បញ្ចាលជាបាទបរិចារិកា ។ ទោសចិត្តប្បស្សរបស់ទុរយោធន៍មុខជា  
ឆ្ងល់ឆេះឡើងរកទីបំផុតគ្មាន ត្រង់បានឃើញព្រះញាតិដែលព្រះអង្គ  
ធ្វើឧបាយនិងបំផ្លាញឲ្យវិនាសក្នុងភ្លើងនោះ ហើយបែរជាមកចង  
ស្មានមេត្រីនឹងព្រះបាទទ្រុបទ ជាសត្រូវជាមួយព្រះអង្គតាំងពីកាល  
ណាមកហើយនោះទៅវិញ ។

មានការប្រជុំជំនុំនៅក្រុងហស្តិនបុរ ឆ្លុះរាស្ត្រគង់លើរាជបល្ល័ង្ក  
មានរាជបរិពារឈរព័ទ្ធជុំវិញត្រៀបត្រា បីដូចជាផ្កាយចោមពោមព្រះ  
ចន្ទ្រ ស្វាត់សម្លេងជ្រៀប ប្រុងស្តាប់សិរ្សព្រះរាជាតម្រាស់ ព្រះរាជាក៏



ទ្រង់ក្រោកឈរឡើង មានព្រះរាជឱង្ការសួរសីហនាទថា «ម្ចាស់មុខមន្ត្រីទីប្រឹក្សាទាំងសម្ភាយដែលចូលមកសន្និបាតក្នុងទីនេះ សុទ្ធតែជាអ្នកដែលយើងទុកចិត្តក្នុងការផែនដី អ្នកទាំងឡាយជាគោលសិលារបស់ប្រទេស, អាណាចក្ររបស់យើងដែលនឹងតាំងនៅបានក៏ព្រោះអាស្រ័យតែអ្នករាល់គ្នាជាភ្នែកជាច្រមុះ, សេចក្តីចម្រើនរុងរឿងថ្កើងកេរ្តិ៍និងសេចក្តីសុខសម្រាន្តរបស់រាស្ត្រ ដែលនឹងវឌ្ឍនាការតទៅបាន ក៏ព្រោះអាស្រ័យអ្នកទាំងឡាយ, សេចក្តីសក្យសុចរិតនិងផែនដីនៃអ្នករាល់គ្នា ក៏គ្មានផ្លូវឲ្យរង្សៀសដែរ, ការដែលអ្នកទាំងឡាយកត់នឹងយើង ក៏គ្មានមន្ទិលសៅហ្មងសូម្បីប៉ុនល្អងឆ្ងល់ របស់មោះហ្មងឆ្គងរាគីក៏គ្មានចូលមកលាយឡំក្នុងសាច់ធាតុ ពោលគឺសេចក្តីភក្តីនេះឡើយ, យើងឲ្យហៅអ្នកទាំងឡាយមកប្រជុំក្នុងគ្រានេះ ដើម្បីឲ្យអ្នករាល់គ្នាជួយពិគ្រោះប្រស្នាមួយមុខជាប្រស្នាស្មុគស្មាញណាស់ បើតាមទំនើងវិចារណញ្ញាណរបស់យើងតែម្នាក់ឯងមិនអាចនឹងទំពាឲ្យបែកល្អិតល្អោចបានឡើយ សូមប្រើជាញាណរបស់អ្នករាល់គ្នាជួយទំពាយើងផង សូមឲ្យអ្នកទាំងអស់សម្តែងសេចក្តីភក្តីចំពោះយើង និងចូរជួយបំពេញកិច្ចការផែនដីក្នុងគ្រានេះ ម្តងទៀត, អ្នកទាំងពួងក៏បានជ្រាបស្រាប់មកហើយថា ពួកបាណ្ឌពបានចងសម្ព័ន្ធមេត្រីនឹងព្រះរាជាទ្រុបទ ដែលធ្លាប់ជាសឹកសត្រូវនឹងយើងពីដើមមកហើយ យើងគិតធ្វើដូចម្តេចទើបនឹងរំលើងរំលាង

អមិត្រដែលគិតប្រទូសរាយឲ្យផុតចេញពីភយន្តរាយបាន យើងធ្វើយ៉ាងណាឲ្យបានស្រួល ? » ។

ទុរយោធន៍ក្រោកឈរឡើងដោះស្រាយប្រស្នាជាដំបូងថា «សេចក្តីយល់របស់ទូលព្រះបង្គំជាខ្ញុំក្នុងរឿងនេះ គឺថាត្រូវឲ្យស្លូកពួកសេនាបតីនៃព្រះបាទទ្រុបទ ធ្វើឲ្យបែកសាមគ្គីក្នុងរវាងពួកគេឡើង នេះជាឧបាយម្យ៉ាង, ទូលព្រះបង្គំជាខ្ញុំនៅមានឧបាយក្នុងចិត្តម្យ៉ាងទៀតដែលអាចនឹងឲ្យផលវិសេសជាងឧបាយមុននោះ គឺថាត្រូវរិះរកទោសដ៏លាមក មកបាចប្រឡាក់លើខ្លួននាងទ្រៅបទី ឲ្យទាល់តែនាងនិយាយមិនចេញ ដោះសាភក្តីខ្លួនលែងរួច, ឧបាយនេះជាហេតុធ្វើឲ្យពួកបាណ្ឌពក្រោធខឹងខ្លាំង ហើយលះលែងនាងចោលទៅ បន្ទាប់ពីនោះមក មិត្រភាពរវាងពួកបាណ្ឌព និងបញ្ចាលរាជ ក៏នឹងដាច់ចេញពីគ្នាទៅឯង, ការដែលត្រូវធ្វើបន្តអំពីនោះទៅទៀត គឺថាត្រូវដាក់ថ្នាំបំពុលភិម យក្សធំ ឲ្យស្លាប់បាត់បង់ទៅ, ធ្វើតែប៉ុណ្ណោះមុខជាអស់រឿងអំពល់ចិត្តយើង តទៅទៀតហើយ » ។

ទុរយោធន៍និយាយចប់ហើយអង្គុយចុះ កណ៌ក្រោកឈរឡើងថ្លែងមតិរបស់ខ្លួនថា ៖

«សូមទ្រង់អភ័យទោសដល់ទូលព្រះបង្គំជាខ្ញុំ ក្នុងការដែលមានសេចក្តីយល់ឃើញ មិនស្របដូចទ្រង់ទុរយោធន៍ ដ៏ជាទីសម្លាញ់របស់យើង, ទូលព្រះបង្គំជាខ្ញុំយល់ឃើញថា មានថ្នាំកែតែមួយមុខទេ



គឺថាត្រូវអាស្រ័យកម្លាំងទាហាន ដ៏រឹងមាំរួចរស់យើង សូមឲ្យបញ្ជូន  
 ទាហាននេះទៅធ្វើសង្គ្រាមនឹងព្រះបាទទ្រុបទ ជាយ៉ាងឆាប់, ទួល  
 ព្រះបង្គំជាខ្ញុំជឿថា កងទ័ពរបស់គេទុរពលភាព មុខជាទប់ទល់នឹង  
 កម្លាំងទាហានរបស់យើងមិនបានទេ បើនឹងលើកកងកម្លាំងទៅយា  
 យីជាន់នេះ ត្រូវតែចាត់ការឲ្យយ៉ាងឆាប់រហ័សរាន់ដើម្បីកុំឲ្យព្រះក្រីស្ត្តៈ  
 ព្រះរាជាគុសរាជ មានឱកាសលើកកម្លាំងមកជួយគេទាន់» ។

លំដាប់នោះ ព្រះបាទឆ្នួតរាស្ត្រត្រាស់សួរភីស្មៈ ក្សត្រិយ៍រាជា  
 តើនឹងមានយោបល់យល់ឃើញដូចម្តេច ? ភីស្មៈថ្លែងថា «កាលបើ  
 ព្រះករុណា សូមសេចក្តីយល់ឃើញរបស់ទួលព្រះបង្គំ ទួលព្រះបង្គំក៏  
 ត្រូវពោលតែពាក្យពិត ប៉ុន្តែចាស់បុរាណលោកថា «ពាក្យពិតវែង  
 ស្លែង» ទួលព្រះបង្គំយល់ឃើញថា «តាមសិទ្ធិនៃរាជប្រពៃណី  
 យុធិស្ឋិរជារដ្ឋទាយាទ តាមច្បាប់ត្រូវបានរាជសម្បត្តិ បើព្រះករុណា  
 មិនសព្វព្រះរាជហឫទ័យ និងលះបង់រាជ្យសម្បត្តិទាំងមូលឲ្យទៅគេ  
 ទេ ក៏គួរតែបែងចែកដែនដីឲ្យគេពាក់កណ្តាលដែរ ទើបមានយុត្តិធម៌  
 និងសេក្តីពិត ត្រូវឲ្យទ្រង់ប្រតិបត្តិការក្នុងរឿងនេះដូច្នេះចុះ បើទ្រង់  
 ចេះតែខំកើបកោយយកទ្រព្យសម្បត្តិទាំងភាគដែលគេត្រូវបាននោះ  
 មកទៀត ទួលព្រះបង្គំហ៊ានព្យាករទុកជាមុននៅវេលានេះ ថា  
 «សេចក្តីវិនាសលិចលង់អាណាចក្ររបស់ទ្រង់នឹងមកដល់ក្នុងកាល  
 មិនយូរទេ, សេចក្តីលោកលន់ហួសប្រមាណនឹងនាំឲ្យកើតនូវសេចក្តី

វិនាសយ៉ាងធំដល់ប្រយូរវង្សរបស់ទ្រង់ជាមិនខាន ដំណឹងដែលឱរស  
 របស់ព្រះករុណាគិតប្រទូសរាយនឹងដុតបងប្អូនទាំងអស់នោះ ល្បី  
 លេចឮចេញទៅរហូតដល់ខាងក្រៅអាណាចក្រកុរុ, អ្នកស្រុកទាំង  
 ខាងក្នុង ទាំងខាងក្រៅរាជអាណាចក្រពោលខ្លាំងខ្ទប់ថា «ទុរយោធន៍  
 ជាអ្នកគិតប្រទូសរាយទំលាយព្រះញាតិ» ។

កណ៌ក្រោកឈរឡើងជាគម្រប់ ២ ដងដើម្បីបរិយាយរចនា  
 រោហាររបស់ភីស្មៈ ថា «ចិត្តរបស់ភីស្មៈប្រកបដោយឆន្ទាគតិ, ភ្នែក  
 របស់ភីស្មៈដឹងតក្កងយុត្តិធម៌, វិចារណញ្ញាណរបស់ភីស្មៈឃើញឆៀង  
 ឆៀរទៅក្នុងផ្លូវខុស, ភីស្មៈមានឆោតាពាធនាមួយមកបិទបាំងញាំង  
 ទស្សនញ្ញាណរបស់គេឲ្យវិកលទៅ រឿងនេះជាមុខក្រសួងរបស់ទី  
 ប្រឹក្សា ទីប្រឹក្សាត្រូវតែដោះស្រាយប្រស្នាសិតជិតទៅតែម្តង ដោយ  
 ទឹកចិត្តជ័ត្រជាក់ មិនត្រូវញញើតនិងត្រឡឹងខ្លាំងខ្ទប់ណាមួយឡើយ  
 សំដីទីប្រឹក្សាអ្នកប្រកបដោយសេចក្តីប្រហែសធ្វេស និងយាយចេញ  
 មកឃើញថា ខ្សត់ខ្សោយវិចារណញ្ញាណណាស់ មិនគិតឲ្យជុំជិត  
 ជ្រុងជ្រោយសិនទេ តែងតែនាំយកសេចក្តីវិនាសមកឲ្យប្រទេសជា  
 ប្រាកដ» ។

ទោណាចារ្យឃាត់កណ៌ ថា «ឈប់សិនទៅកណ៌ អើយ ! ឈប់  
 រលាស់អណ្តាតដែលប្រកបទៅដោយសេចក្តីអំណាចសិនទៅ អ្នកមិន  
 ព្រមបង្អង់និយាយសោះ ទាល់តែសេចក្តីវិនាសធ្លាក់មកលើខត្តិយ



វង្សរបស់យើងទៅឬអី ? អាការៈធ្ងន់ណាស់ ព្រះគុណអើយ កុំឆ្លើះ  
ពេក ! » ។

វិទូរក្រោយឡើង ថ្លែងទទឹងទាស់នឹងមតិទុរយោធន៍ ថា ៖

« មុខងារនាទីរបស់ខ្ញុំ បង្គាប់ខ្ញុំឲ្យលាន់ឮវាចាចេញមកតាម  
សេចក្តីពិតក្នុងចិត្ត ដល់ក្នុងទីបំផុតនឹងបង្កើតឡើងដូចម្តេច  
លើកទុកមួយអន្លើសិនចុះ ថាបើបណ្តែតបណ្តោយឲ្យករណីយហេតុ  
ដំណើរការទៅដូច្នេះ មិនយូរប៉ុន្មានទេ មុខជាប្រទះអនិដ្ឋារម្មណ៍មិន  
ខាន, ព្រះនាមាភិធម្មនៃវង្សក្សត្រិយ៍របស់យើងនឹងសាបសូន្យ  
បាត់ទៅ ព្រោះហេតុនោះ គំនិតរបស់យើងខ្ញុំថា ត្រូវតែទៅផ្សះផ្សារ  
ការបែកសាមគ្គីរវាងព្រះញាតិវង្សដោយឧបាយណាមួយដោយប្រពៃ  
តាមផ្លូវយុត្តិធម៌ទើបគួរ » ។

ការប្រឹក្សាគ្នាក៏ឈប់ស្ទើរតែត្រឹមប៉ុណ្ណោះ ព្រះបាទឆន្ទរាស្ត្រក៏  
ប្រកាសកាត់សំនួនជាពាក្យដាច់ខាតចេញមកថា « ត្រូវតែយើងទៅ  
ទទួលបាណ្ឌពក្សត្រិយ៍ដែលត្រូវនិរទេស ឲ្យវិលត្រឡប់មកកាន់ព្រះ  
នគរវិញ យើងនឹងប្រគល់ដែនដីហស្តិនបុរៈឲ្យពាក់កណ្តាល ឲ្យបង  
ប្អូនទាំង ៥ សេពសោយសម្បត្តិតាមខត្តិយប្រពៃណីចុះ » ។

គ្រានោះ ទ្រង់ចាត់រាជទូតនាំព្រះរាជសាសន៍ទៅកាន់ក្រុង  
បញ្ចាលដើម្បីនឹងអញ្ជើញយុធិស្ឋិរ ព្រមទាំងព្រះអនុជ ៤ អង្គឲ្យ  
ត្រឡប់ព្រះនគរវិញ ។ កាលរាជទូតទៅដល់ក្រុងបញ្ចាលនាំគ្នាចូល

គាល់ក៏ប្រទះនឹងបាណ្ឌពក្សត្រិយ៍ កំពុងតែគាល់សន្ទនាវិភាយ  
ជាមួយព្រះទ្រុបទ ។

ព្រះរាជាទ្រុបទ ត្រាស់ព្រះសូរសៀងយ៉ាងអាណោចអាធីមថា  
« យុធិស្ឋិរគ្មានរឿងអ្វីក្នុងពង្សាវតាររបស់លោក ដូចជារឿងរបស់អ្នក  
ទេ មុខគួរឲ្យទេវនាម្ល៉េះ ដែលព្រះញាតិរបស់អ្នកត្រឡប់ទៅជាសត្រូវ  
ជាគូចងព្យាបាទនឹងគ្នាយ៉ាងនេះ » ។

យុធិស្ឋិរថ្លែងថា « អាំ ! រឿងលាក, រឿងអំណាច ទូលព្រះបង្គំ  
ស្អប់ឃើញ មិនចង់ឲ្យឃើញមុខវាទេ វាធ្វើឲ្យបងប្អូនទាស់ទែងគ្នា,  
ទ្រព្យសម្បត្តិ, អំណាច, ស្ត្រី របស់ ៣ មុខនេះជាម្ចាស់សម្រាប់ផ្ទាល់  
មនុស្សយើងឲ្យចាញ់វិនាសហិនហោចទៅ » ។

ព្រះរាជាទ្រុបទឡើងទឹកព្រះភក្ត្រច្រាល ដោយលោហិត ទ្រង់  
ត្រាស់ថា « យើងសុំធ្វើពាក្យប្តេជ្ញាប្រកាសទុកក្នុងទីនេះថា បើអ្នកឯង  
មិនបានចំណែកព្រះនគរដោយស្រួលបួលទេ យើងនឹងជួយឲ្យទាល់  
តែបានដោយកម្លាំងសស្ត្រាវុធ » ។

ខណៈនោះ អ្នកភ្នាក់ងារមុខក្រសួងនាំទូតានុទូត ចូលទៅគាល់  
ទូតទាំងនោះចូលក្រាបនៅចំពោះព្រះភក្ត្រក្រាបទូលថា « ខត្តិយា-  
ធិបតីដ៏ជាម្ចាស់របស់ទូលព្រះបង្គំជាខ្ញុំ ត្រាស់បញ្ជាឲ្យនាំព័ត៌មានដ៏  
ជាមង្គលមកក្រាបទូលព្រះអង្គឲ្យទ្រង់ជ្រាប ដ្បិតព្រះរាជាមានព្រះ  
រាជហឫទ័យសោមនស្សណាស់ ត្រង់ការបានឃើញសេចក្តីប្រមុខគ្នា



រវាងរាជក្រកូលទាំង ២ គឺ បណ្តា និង បញ្ចាល ប៉ុន្តែព្រះរាជាក៏ជា  
ប្រធាននៃកុរុរដ្ឋមានព្រះរាជហឫទ័យ បំណងនឹងឃើញវិមលកក្រ  
ព្រះភាគិនេយ្យទាំង ៥ អង្គ ព្រះរាជជិនីសោតទៀត ក៏ចង់យល់កក្រ  
យុវតីស្រ្តីសុណិសាណាស់ ខាងពួកប្រជាជនរៀបរៀបព្រមគ្នា  
ស្រេចហើយបម្រុងចាំទទួលស្តេច» ។

ព្រះរាជាទ្រុបទ មិនសព្វព្រះរាជហឫទ័យក្នុងរឿងដែល  
បាណ្ឌពក្សត្រិយ៍នឹងនាំគ្នាត្រឡប់ទៅក្រុងហស្តិនបុរវិញទេ ប៉ុន្តែនឹង  
ទ្រង់ហាមឃាត់ហាក់ដូចជាការមិនគួរ ក្នុងទីបំផុតក៏ទ្រង់អនុញ្ញាត  
តាមសុំ ។

បាណ្ឌពក្សត្រិយ៍ព្រមដោយព្រះជននី និងនាងទ្រៅបទីក៏រៀប  
ចំរាងដំណើរ ស្តេចដើរផ្លូវទៅថ្ពានក្រុងហស្តិនបុរ មានសេនាទាហាន  
និងរាជបរិពារជាក្បួនហែហម និងមានក្មេងក្រែ ស័ង្គ តូចត្រីប្រគំ  
សូរស័ព្ទទ្រហឹងអឺងអាប់ទៅតាមមគ្គវិថី ។ កាលយាងដល់ក្រុង  
ហស្តិនបុរហើយ មន្ត្រីខ្ញុំរាជការជាន់ខ្ពស់ ចេញចាំទទួលនៅត្រង់ទ្វារ  
ព្រះនគរ ។ រាស្ត្រនិករទាំងពួង ក៏ជ្រួលជ្រើមបបួលគ្នា មកទទួលស្តេច  
ជាទីសម្លាញ់របស់គេ ដោយបីតិដ៏មានកម្លាំង សឹងពុំអាចនឹងទប់ជើង  
ឲ្យនៅនឹងបានឡើយ ។ លុះបានឮសូរកាំភ្លើង ទិង ! ទិង ! ដែលគេ  
បាញ់ថ្វាយគំនាប់ខ្ញុំទាំងពលសុធា អ្នកនគរក៏សន្និដ្ឋានថា ព្រះប្រិយ  
ក្សត្រិយ៍របស់គេ បានយាងចូលមកដល់ក្នុងខែក្រព្រះនគរហើយ ។

សេចក្តីរីករាយរបស់រាស្ត្រទប់ជើងមិននឹង ។ បណ្តាមនុស្សប្រុសស្រី  
ចាស់ក្មេង ធំតូច ស្រោកស្រពរំហែចេញមកដើម្បីឃើញបាណ្ឌព  
ក្សត្រិយ៍ ។ នាទីព្រះរាជវាំង និងតាមផ្លូវថ្នល់គេដោតរាជវត្ថុត្រ ទង  
ព្រោងព្រាយ, នៅមាត់ទ្វារផ្ទះនីមួយ ៗ ក៏សុទ្ធតែប្រដាប់ដោយត្រឡឹង  
សម្តែងសេចក្តីបដិសណ្ឋារៈត្រេកអរទទួល និងជាទីប្រដាប់កិត្តិយស  
នៃខត្តិយរាជ ។ លុះបាណ្ឌពក្សត្រិយ៍ចូលដល់ទីគាល់ហើយ ព្រះបាទ  
ឆតរាស្ត្រ ក៏ស្តេចចុះចាករាជបល្ល័ង្កតម្រង់មកឱបក្អួយរាល់អង្គតាម  
លំដាប់ ។ បាណ្ឌពក្សត្រិយ៍ក៏ក្រាបទាបព្រះបាទយុគល ទទួលព្រះ  
ពរ ។ ព្រះរាជិនី និងពួកនារីដែលមានបណ្តាស័ក្តិខ្ពស់ក្នុងរាជដំណាក់  
ក៏ដូចគ្នានាំគ្នាទៅទទួលនាងទ្រៅបទី ។ នាងទ្រៅបទីក៏ក្រាបចុះទៀប  
ព្រះបាទសម្តែងសេចក្តីគោរព តាមរបៀបសុភាពស្ត្រី មើលទៅកិរិយា  
មារយាទ និងរូបឆោមរបស់នាងជាទីត្រូវព្រះហឫទ័យនៃព្រះរាជវង្សា  
នុវង្សក្សត្រិយ៍យ៉ាងក្រៃលែង ។ ពួកប្រយុវវង្សគ្រប់ ៗ អង្គក៏ស្រឡាញ់  
ពេញហឫទ័យ និងសរសើរគុណសម្បទារបស់នាងជាអនេកប្រការ ។

ការផ្សះផ្សាររវាងព្រះញាតិ ដែលឃ្លាតចាកគ្នាទៅយូរហើយ  
បានសះជាព្រមព្រៀងគ្នាឡើងវិញដោយប្រការដូច្នេះ ។ មធ្យកថា  
របស់ព្រះបាទឆតរាស្ត្រ ក៏ត្រាស់ប្រលោមលួងលោមឲ្យសាមគ្គីនឹង  
គ្នាទៅវិញជាច្រើនប្រការ ទោះបីមិនសូវស្និទ្ធស្នាលនឹងគ្នាដូចអំពី  
ដើមក៏អង្គក្តី ទ្រង់ប្រាស្រ័យនិងយុធិស្ឋិរជាភ្នំយូរច្បងថា «សេចក្តីអរ-

ចិត្តរវាងក្មួយ និងមាវេលានេះ ឈ្មោះថាលែងមានទៀតហើយ តទៅ  
ខាងមុខ សូមឲ្យមេត្រីភាពរវាងត្រកូល កុរុ និង បណ្ណ គប្បីមានទៅ  
វិញទៅមក ដែលជាព្រះញាតិជីដូនមួយនឹងគ្នា មាសុខចិត្តបែងចែក  
ដែនដីឲ្យក្មួយពាក់កណ្តាល ក្មួយនឹងតាំងរាជធានីឡើងថ្មីនៅខាណ្ឌ-  
របថ ឬនៅទីដទៃទៀតក៏បាន ហើយចូរគ្រប់គ្រងអាណាចក្ររបស់  
ក្មួយ ឲ្យជាសុខសម្រាន្ត ភិយ្យោយសច្ចៈ » ។

អាស្រ័យហេតុនេះ រាជអាណាចក្រហស្តិនបុរ ទើបត្រូវញែក  
ចែកជា ២ ភាគ ទុរយោធន៍ រើសយកខែត្រផ្សេងក្នុងទិសបូព៌ ដែលជា  
ទិសម្បូរទៅដោយផលាផលជាសិទ្ធិរបស់ខ្លួន ។ យុធិស្ឋិរបានភាគ  
ខាងលើដែលជាទីអរិញ្ញប្រទេស ត្រូវកាប់គាស់រានដីសាងជារាជធានី  
ទីក្រុងថ្មីឡើង ។